





जल गंगा संवर्धन अभियान

# जल संरक्षण के क्षेत्र में प्रदेश को बड़ी सफलता खंडवा बना देश-प्रदेश का टॉप जिला

- राज्यों में मध्यप्रदेश देश में चौथे नंबर पर
- अभियान में बनी लक्ष्य से काफी अधिक जल संरचनाएं
- जलदूत पंजीयन का लक्ष्य 1,62,400 और बने 2,30,749

भोपाल (नप्र)। प्रधानमंत्री नरेंद्र मोदी के मार्गदर्शन में जल गंगा संवर्धन अभियान मध्यप्रदेश में जल संरक्षण के संकल्प के लिये जन-सहभागिता जुटाने में एक ऐतिहासिक पहल सिद्ध हुआ है। यह अभियान 30 मार्च से 30 जून, 2025 तक संचालित किया जा रहा है, जिसका उद्देश्य नदियों, जल स्रोतों और वेटलैंड्स का संरक्षण तथा पुनर्जीवन सुनिश्चित करना है। मध्यप्रदेश राज्य रोजगार गारंटी पहलद द्वारा जारी नवीनतम राज्य स्तरीय प्रदर्शन डैशबोर्ड के आकलन के



अनुसार खंडवा मध्यप्रदेश में पहले स्थान पर है। इससे पूर्व केन्द्रीय एजेंसी ने जल संरक्षण कार्यों के लिए खंडवा को देश का शीर्ष जिला घोषित किया है। इस सूची में मध्यप्रदेश को चौथे स्थान मिला है। खेत-तालाब निर्माण का लक्ष्य 77,940 तय किया

गया था, लेकिन प्रदेश में 79,815 खेत-तालाबों का निर्माण हो रहा है, जो शत प्रतिशत से भी अधिक है। अभियान की अवधि में प्रतिदिन औसतन 1,078 खेत-तालाबों के निर्माण का प्रारंभ किया जा रहा है। डगवेल रिचाज संरचनाओं के लिये 1,03,900 के

लक्ष्य में से 1,00,321 संरचनाओं का निर्माण जारी है, जो लक्ष्य का 96.56% है। प्रदेश में प्रतिदिन औसतन 1,355 डगवेल निर्माण शुरू किया जा रहा है। अमृत सरोवर लक्ष्य 992 के मुकाबले 1,254 निर्मित किये जा रहे हैं। मायभारत पोर्टल पर जलदूत पंजीयन का लक्ष्य 1,62,400 तय किया गया था, जबकि 2,30,749 स्वयंसेवकों का पंजीकरण किया जा चुका है जो लक्ष्य काफी अधिक है।

राज्य सरकार ने पाँच प्रमुख क्षेत्रों – पुराने एनआरएम कार्य, खेत-तालाब, डगवेल, अमृत सरोवर और मायभारत पंजीयन – पर आधारित 100 अंकों की रैंकिंग प्रणाली लागू की है। इस आधार पर खंडवा जिला 71.09 अंकों के साथ शीर्ष पर रहा। खेत-तालाब निर्माण, डगवेल रिचाज और अमृत सरोवर की शुरुआत में खंडवा का प्रदर्शन सर्वोत्तम रहा। रायसेन (60.85 अंक), बालाघाट (59.52 अंक) और बुरहानपुर (55.85 अंक) क्रमशः दूसरे, तीसरे व चौथे स्थान पर रहे। प्रदेश के अधिकांश जिलों ने अमृत सरोवर और मायभारत श्रेणियों में पूर्ण अंक प्राप्त किए, है।

## इंदौर के बाद अब भोपाल मेट्रो पर फोकस 3 स्टेशन पर एंट्री-एग्जिट पर तेजी से काम; अगस्त-सितंबर में आणगी सीएमआरएस टीम

भोपाल (नप्र)। इंदौर में मेट्रो के कॉमर्शियल रन को 12 दिन बीत चुके हैं। 31 मई को प्रधानमंत्री नरेंद्र मोदी ने वर्चुअल लोकार्पण किया था। इंदौर के बाद अब भोपाल मेट्रो पर फोकस है। खासकर 3 स्टेशन- एम्स, अलकापुरी और डीआरएम ऑफिस में एंट्री, एग्जिट समेत अधूरे काम तेजी से पूरे किए जा रहे हैं। ताकि, अगस्त-सितंबर तक कमिश्नर मेट्रो रेल सेप्टी टीम इम्पेक्शन करने भोपाल आ जाए।

इंदौर मेट्रो के लोकार्पण के दौरान प्रधानमंत्री ने भोपाल मेट्रो के काम को भी तेजी से चलने की बात कही थी। ऐसे में उम्मीद है कि जब भी भोपाल में मेट्रो का कॉमर्शियल रन होगा, पीएम ही हरी झंडी दिखाते आएंगे। इसलिए मेट्रो के अधूरे कामों को तेजी से निपटाया जा रहा है। वहीं, मेट्रो एमडी एस. कृष्ण चैतन्य भी लगातार दो दिन से मैदान मीटिंग और निरीक्षण कर रहे हैं। भोपाल में मेट्रो स्टेशन के अधूरे कामों को जल्दी पूरा करने पर फोकस है। एमडी एस. कृष्ण चैतन्य भी लगातार दौर और बैठकें कर रहे हैं।

इन कामों को जल्दी पूरा करने का टारगेट- तीनों मेट्रो स्टेशन के एंट्री-एग्जिट, सिविल, सिस्टम, रोलिंग स्टॉक, ट्रेफिक, सिग्नलिंग, आंतरिक एवं बाहरी निर्माण कार्य पर फोकस है। इन्हें अगस्त तक हर हाल में पूरा करने का टारगेट रखा गया है।



## केन्द्र सरकार की गाइड-लाइन का तय समय-सीमा में हो प्रभावी क्रियान्वयन : मंत्री सारंग मंत्री ने ली सहकारिता विभाग की समीक्षा बैठक

भोपाल (नप्र)। सहकारिता मंत्री श्री विश्वास कैलाश सारंग ने कहा है कि केन्द्र सरकार द्वारा सहकारिता क्षेत्र को सशक्त बनाने के लिए निर्धारित “सहकार से समृद्धि” के विज़न के अंतर्गत दी गई गाइड-लाइन्स का प्रभावी एवं समयबद्ध क्रियान्वयन सुनिश्चित किया जाए। मंत्री श्री सारंग ने आगामी 20 जून को भारत सरकार द्वारा प्रस्तावित उच्च स्तरीय बैठक के लिए राज्य स्तर पर की जा रही तैयारियों की भी समीक्षा की और अधिकारियों को आवश्यक दिशा-निर्देश दिए। श्री सारंग शुक्रवार को मंत्रालय में सहकारिता विभाग के वरिष्ठ अधिकारियों के साथ विभागीय समीक्षा कर रहे थे। अपर मुख्य सचिव श्री अशोक वर्णवाल भी बैठक में उपस्थित थे।

मंत्री श्री सारंग ने अधिकारियों से कहा कि प्रधानमंत्री श्री नरेन्द्र मोदी के ‘सहकार से समृद्धि’ के संकल्प की सिद्धि के लिए पूरी तत्परता से कार्य करें। उन्होंने कहा कि केन्द्र एवं राज्य सरकार की हर योजना को हर गाँव, हर पंचायत, हर किसान और हर सहकारी संस्था तक पूरी प्रतिबद्धता के साथ शत-प्रतिशत क्रियान्वयन तय समय-सीमा में प्राथमिकता के साथ हो।



मंत्री श्री सारंग ने प्रदेश के पैक्स की वर्तमान स्थिति, पैक्स अंतर्गत की जा रही गतिविधियाँ, बी-पैक्स को एम-पैक्स के रूप में डेवलप करना, प्रदेश के सहकारी बैंकों की वर्तमान स्थिति एवं सुदृढ़ीकरण पर चर्चा, प्रदेश के पैक्स द्वारा माइक्रो एटीएम के संचालन एवं विस्तार, पैक्स सोसाइटी द्वारा खाद एवं बीज वितरण व्यवस्था की समीक्षा, पैक्स कंप्यूटरीकरण की जिलेवार समीक्षा, प्रत्येक पंचायत में पैक्स, प्राथमिक डेयरी एवं मत्स्य पालन सहकारी समितियों का गठन एवं संचालन, पैक्स के माध्यम से सीएससी सेवाएं, जन-औषधि केन्द्र का

संचालन, भारतीय बीज सहकारी समिति, नई राष्ट्रीय सहकारी जैविक समिति, एफपीओ का गठन, अंतर्राष्ट्रीय सहकारिता वर्ष पर अभी तक किए गए कार्य एवं भविष्य की कार्य-योजना सहित सीपीपीपी द्वारा किये गये कार्य की प्रगति की समीक्षा कर आवश्यक निर्देश दिए।

बैठक में आयुक्त सहकारिता एवं पंजीयक श्री मनोज पुष्प, प्रबंध संचालक विपणन संघ श्री अलोक कुमार सिंह, उप सचिव श्री मनोज सिन्हा, प्रबंध संचालक अपेक्स बैंक श्री मनोज गुप्ता सहित अन्य वरिष्ठ अधिकारी उपस्थित थे।

## अनुष्का से रिश्ता कबूलने के बाद बनारस में दिखे ‘तेज’

- लाली के लाल ने बाबा विश्वनाथ के दरबार में लगाई हजिरी



वाराणसी (एजेंसी)। बिहार के पूर्व मंत्री तेज प्रताप यादव हाल ही में अपने व्यक्तिगत जीवन को लेकर सुर्खियों में आए थे। अनुष्का यादव के साथ फेसबुक पर उनकी फोटो वायरल हुई। इसके बाद लालू यादव ने उनको राजद से बाहर का रास्ता दिखा दिया। इन विवादों के बीच तेज प्रताप यादव वाराणसी में नजर आए। उन्होंने यहां काशी विश्वनाथ का दर्शन किया। फिर सोशल मीडिया पर इसका एक वीडियो भी शेयर किया। इस वीडियो में तेज प्रताप यादव भक्ति अवतार में नजर आ रहे हैं। वीडियो पोस्ट करते हुए लिखा है- बाबा विश्वनाथ का आशीर्वाद हो, मां गंगा का निर्मल पवित्र घाट हो, पूरी दुनिया को मैं भूल जाऊँ। बनारस में मेरा भोला मुझे याद हो, हर हर महादेव बोलना ही होगा।

## इजरायल की ईरान पर बमबारी

तेहरान/तेल अवीव (एजेंसी)। इजराइल ने शुक्रवार सुबह ईरान के 4 एटमी और 2 सैन्य ठिकानों पर 200 फाइटर जेट से मिसाइलें दागीं। हमले में ईरान के सेना प्रमुख, स्पेशल फोर्स के चीफ, 2 बड़े परमाणु वैज्ञानिक समेत 5 बड़े अफसर मारे गए। हमले के बाद इजराइली प्रधानमंत्री बेंजामिन नेतान्याहू ने कहा कि ईरान परमाणु बम तैयार करने वाला था, इसलिए उस पर हमला किया गया।

इजराइली सेना का दावा है कि ईरान के पास 15 परमाणु बम बनाने लायक यूरेनियम है। इजराइल ने इसीलिए टारगेट भी 4 बड़े न्यूक्लियर प्लांट्स को किया। वहीं हथियार बनाने की क्षमता रखने वाली एक फैक्ट्री और बड़े मिलिट्री अफसरों के रेसिडेंशियल कॉम्प्लेक्स को भी तबाह कर दिया।

### ईरान के 4 एटमी ठिकाने किए तबाह, 2 सैन्य अड्डे भी बर्बाद

### सेना प्रमुख, स्पेशल फोर्स चीफ व दो परमाणु वैज्ञानिकों की मौत



इजरायल डिफेंस फोर्स ने कहा है कि संपूर्ण सेना, वायुसेना और इजरायल राष्ट्र के लिए, ईरान के परमाणु कार्यक्रम और बैलिस्टिक मिसाइलों से उत्पन्न खतरों को दूर करने के ऐतिहासिक क्षण में हैं। इजरायली सेना ने बयान जारी करते हुए कहा है कि इजरायली वायुसेना और खुफिया निदेशालय ने कई महीनों

## मचाई भीषण तबाही

### ईरान के 4 एटमी ठिकाने किए तबाह, 2 सैन्य अड्डे भी बर्बाद

### सेना प्रमुख, स्पेशल फोर्स चीफ व दो परमाणु वैज्ञानिकों की मौत

से ऑपरेशन राइजिंग लायन की योजना बनाई थी, जबकि वे पहले से ही कई फ्रंट पर युद्ध लड़ रहे थे। सेना ने कहा कि यह ईरान जैसे बहुत कठिन प्रतिद्वंद्वी के खिलाफ एक अत्यंत जटिल ऑपरेशन को अंजाम दिया गया है। इससे पहले आज अल सुबह भी इजरायल ने ईरान पर प्री-एम्प्टिव स्ट्राइक यानी पूर्व-खतरे को टालने के लिए पहला हमला किया था। इजरायल के रक्षा मंत्री इसराइल काटज ने इस हमले की पुष्टि करते हुए कहा था कि इजरायल ने अपनी नागरिक आबादी की सुरक्षा के लिए यह कार्रवाई की है। इसके बाद इजरायल में राष्ट्रव्यापी आपातकाल की घोषणा कर दी गई है। काटज ने चेतावनी दी है कि ईरान की तरफ से मिसाइल और ड्रोन हमलों की आशंका है, जो किसी भी क्षण इजरायल के नागरिक क्षेत्रों को निशाना बना सकते हैं।

जो अग्नि हमें गर्मी देती है , हमें नष्ट भी कर सकती है ; यह अग्नि का दोष नहीं है।

चाणक्य नीति

## जनादेश को कुचलने नहीं देंगे, लड़ने के लिए तैयार हैं

श्रीनगर (एजेंसी)। जम्मू-कश्मीर में उमर अब्दुल्ला के नेतृत्व में चल रही सरकार और एलजी मनोज सिन्हा के बीच तनातनी बढ़ती दिखाई दे रही है। राज्य के उपमुख्यमंत्री और नेशनल काँग्रेस के सीनियर नेता सुरिंदर चौधरी ने एलजी मनोज सिन्हा के खिलाफ मोर्चा खोल दिया है। चौधरी ने बीजेपी पर एलजी मनोज सिन्हा के जरिए ‘प्रॉक्सि सरकार’ चलाने का आरोप लगाया और कहा कि जम्मू-कश्मीर को राज्य का दर्जा वापस दिया जाना चाहिए। चौधरी ने यह भी कहा कि अगर जरूरत पड़ेगी की तो सरकार सड़कों पर उतरेगी। चौधरी ने एलजी का नाम लिए बिना कहा कि अगर कोई सोचता है कि वह लोगों के द्वारा दिए गए जनादेश को कुचल सकता है तो ऐसा नहीं होगा।



## तापमान 48 डिग्री पहुंचने की आशंका, और जलाएगा पारा

- यूपी-एमपी सहित 9 राज्यों में हीटवेव की अलर्ट जारी
- राजस्थान-हरियाणा में रेड अलर्ट, तेलंगाना में 6 की मौत

नई दिल्ली (एजेंसी)। देश में मानसून 29 मई से मुंबई-छत्तीसगढ़ बॉर्डर पर रुका है। साउथ और नॉर्थ-ईस्ट के राज्यों को छोड़कर सभी राज्यों में भीषण गर्मी पड़ रही है। मध्य प्रदेश, उत्तर प्रदेश सहित 9 राज्यों में आज हीटवेव का अलर्ट है। राजस्थान, हरियाणा, पंजाब और दिल्ली में भीषण गर्मी का रेड अलर्ट है। यहां तापमान 45 डिग्री से ऊपर जा सकता है। वहीं, हरियाणा के 9 जिलों में दिन का तापमान 48 डिग्री सेल्सियस तक पहुंच सकता है। मध्य प्रदेश के उज्जैन, सागर, ग्वालियर-चंबल संभाग के 12 जिलों में लू चलने की चेतावनी है।

वहीं, राजस्थान के भी 22 जिलों में हीटवेव का अलर्ट है। गुरुवार को श्रीगंगानगर, कोटा, बीकानेर सहित कई जिलों में तापमान 45 डिग्री के



पार रहा। दूसरी तरफ, मौसम विभाग ने कर्नाटक, गोवा, केरल, महाराष्ट्र, तमिलनाडु, असम, मेघालय और उत्तराखंड में भारी बारिश की संभावना जताई है।

## मंदिर के पास ‘बीफ’ मिलने के बाद धुबरी में भारी तनाव

### सीएम हिमंता बिस्वा सरमा ने दिए गोली मारने के आदेश

गुवाहाटी (एजेंसी)। असम के धुबरी में दो समुदायों के बीच तनाव की घटना के बाद मुख्यमंत्री हिमंता बिस्वा सरमा ने देखते ही गोली मारने के आदेश जारी किए हैं। मुख्यमंत्री हिमंता बिस्वा सरमा ने एक्स पर लिखा है कि धुबरी में एक विशेष वर्ग हमारे मित्रों को क्षति पहुंचाने की नीयत से सक्रिय हो चुका है। इसके बाद हमने देखते ही गोली मारने के आदेश जारी किए हैं। धुबरी में एक मंदिर के पास मांस फेंकने की घटना के बाद बवाल खड़ा हो गया था। यह भी कहा गया था कि यह बीफ है। इसके बाद धुबरी शहर में निषेधाज्ञा लागू कर दी गई थी। अब सीएम ने शूट

एड साइड के ऑर्डर दिए हैं। असम के धुबरी में रविवार को मंदिर के पास मांस मिलने के बाद विरोध शुरू हुआ था।

इसके बाद इलाके में तनाव फैल गया था।



पुलिस ने आसू गैस के गोले छोड़कर प्रदर्शनकारियों को काबू में किया था। पुलिस ने इलाके में शांति बहाल करने के लिए हिंदू-मुस्लिम समेत सभी धर्मों के लोगों को शामिल करके शांति कमेटीयां बनाई थीं। इसके बाद गुवाहाटी से आए कानून-व्यवस्था के महानिरीक्षक अखिलेश कुमार सिंह और दूसरे अधिकारियों ने भी दौरा किया था।

## पंजाब में एयरफोर्स के अपाचे हेलीकॉप्टर की इमरजेंसी लैंडिंग

- पठानकोट से उड़ान भरी थी, खेत में उतरा, आर्मी ने एरिया घेरा

पठानकोट (एजेंसी)। पंजाब के पठानकोट में शुक्रवार को एयरफोर्स के अपाचे हेलीकॉप्टर की इमरजेंसी लैंडिंग हुई। हेलीकॉप्टर ने पठानकोट एयरफोर्स स्टेशन से उड़ान भरी थी। जैसे ही वह हलेड़ा गांव के पास पहुंचा तो तकनीकी खामी आ गई। इसके बाद पायलट ने उसे खेत में लैंड करा दिया। सूचना मिलते ही सेना और पुलिस के अधिकारी मौके पर पहुंचे हैं। हेलीकॉप्टर में सवार जवान सुरक्षित हैं। किसी तरह के नुकसान की सूचना नहीं है। सेना ने आसपास का एरिया सील कर दिया। इसके बाद किसी को आसपास नहीं जाने दिया गया। करीब 2 घंटे बाद हेलीकॉप्टर रवाना हो गया। कल अहमदाबाद में एयर इंडिया की बोइंग 787

ड्रीमलाइनर फ्लाइट 8-171 क़ैश हो गई थी। इसमें विमान में सवार 241 लोगों की मौत हो गई। आज पठानकोट में जो अपाचे हेलीकॉप्टर लैंड हुआ है, उसे भी बोइंग कंपनी ही बनाती है। इससे



पहले इसी महीने की 6 जून को यूपी के सहारनपुर में एयरफोर्स के अपाचे हेलीकॉप्टर की इमरजेंसी लैंडिंग करानी पड़ी थी। सरसावा स्टेशन से हेलीकॉप्टर ने उड़ान भरी थी। इसमें 2 पायलट थे।



# अहमदाबाद क्रैश- इंदौर की हरप्रीत ज्वालियर के आर्यन की मौत

**इंदौर (एजेंसी)।** अहमदाबाद में हुए एअर इंडिया प्लेन क्रैश में इंदौर की हरप्रीत कौर होरा की भी जान चली गई। वह पति से मिलने लंदन जा रही थी। वहीं, बीजे मेडिकल कॉलेज के जिन स्टूडेंट्स की मौत हुई है, उनमें ग्वालियर का आर्यन राजपूत भी था। आर्यन के परिवार को उसकी मौत की जानकारी नहीं है, सिर्फ पिता को पता है। गुरुवार को हुए इस हादसे में अब तक 265 लोगों के शव बरामद कर लिए गए हैं। इनमें से 241 मृतक विमान में सवार पैसेंजर्स और कर्ू मेम्बर्स थे। 5 मृतक उस मेडिकल हॉस्पिटल के हैं, जहां प्लेन क्रैश हुआ था। विमान जिस बीजे मेडिकल कॉलेज हॉस्पिटल पर गिरा, वहां 50 से ज्यादा लोग मौजूद थे। हालांकि, अभी यह क्लियर नहीं हुआ है कि हॉस्पिटल में कितनी मौतें हुई हैं। 4 एमबीबीएस छात्र और एक डॉक्टर की पत्नी के मारे जाने की खबर आ रही है।

**16 जून को पति का जन्मदिन मनाने के लिए जा रही थी-** इंदौर के राजमोहल्ला की रहने वाली हरप्रीत (30) मायके अहमदाबाद से लंदन जा रही थीं। उनका सीट नंबर 22 ई था। होरा परिवार की बहु हरप्रीत, अपने पति रॉबी होरा से मिलने लंदन जा रही थीं। रॉबी के चाचा राजेंद्र सिंह होरा ने बताया- रॉबी लंदन से

**पति से मिलने लंदन जा रही थी; आर्यन के परिवार को नहीं दी मौत की खबर**



### बेंगलुरु की आईटी कंपनी में काम करती थी

रॉबी होरा के जीजा मनप्रीत छाबड़ा ने कहा, हरप्रीत दिसंबर में आखिरी बार इंदौर आई थी। वह बेंगलुरु की एक आईटी कंपनी में जॉब करती थी जबकि रॉबी लंदन की आईटी कंपनी में क्लाउड आर्किटेक्ट हैं। ससुर हरजीत ने बताया कि फैमिली के वॉट्सएप ग्रुप पर परिवार वालों ने हरप्रीत को सफर के लिए शुभकामनाएं दी थीं। वह हमारे परिवार की छोटी बहु थी। शादी 2020 में हुई थी। बच्चे नहीं हैं। वह सवा साल तक अपने पति के साथ लंदन में रही, फिर जॉब के लिए इंडिया वापस आ गई। बेंगलुरु से लंदन जाने के लिए उसने अहमदाबाद का रास्ता चुना ताकि वह जाते-जाते अपने माता-पिता से मिल सके। उसकी एक बहन भी है, जो नौकरी करती है। रॉबी होरा के जीजा मनप्रीत छाबड़ा ने कहा, हरप्रीत दिसंबर में आखिरी बार इंदौर आई थी। वह बेंगलुरु की एक आईटी कंपनी में जॉब करती थी जबकि रॉबी लंदन की आईटी कंपनी में क्लाउड आर्किटेक्ट हैं। ससुर हरजीत ने बताया कि फैमिली के वॉट्सएप ग्रुप पर परिवार वालों ने हरप्रीत को सफर के लिए शुभकामनाएं दी थी। वह हमारे परिवार की छोटी बहु थी। शादी 2020 में हुई थी। बच्चे नहीं हैं। वह सवा साल तक अपने पति के साथ लंदन में रही, फिर जॉब के लिए इंडिया वापस आ गई।

आज इंदौर पहुंच रहे हैं और परिवार के अन्य सदस्यों के साथ आज शाम अहमदाबाद जाएंगे। हरप्रीत का मायका अहमदाबाद में है। वह लंदन जाने से पहले यहां अपने पिता से मिलने आई थीं। पहले उनका टिकट 19 जून के लिए बुक था, लेकिन 16 जून को पति का जन्मदिन होने की वजह से उन्होंने आखिरी समय में गुरुवार की फ्लाइट ली, जो हादसे का शिकार हो गई।

### आर्यन के दोस्त से मिली हादसे की जानकारी

ग्रामीण पंकज सिंह किरार ने बताया, आर्यन कैटीन में लंच करने गया था, तभी प्लेन आकर हॉस्पिटल पर क्रैश हो गया। आर्यन बहुत ही टैलेंटेड छात्र था। गांव के लोग अभी भी इस हादसे पर यकीन नहीं कर पा रहे हैं। यह खबर पूरे गांव और प्रदेश के लिए बेहद दुखद है। गांव में सन्नाटा पसरा हुआ है। आर्यन के परिवार को इसकी जानकारी नहीं दी गई है। सिर्फ पिता को इसकी सूचना है, जो कि गांव के 8-10 लोगों के साथ शव को लेने पहुंचे हैं, जो आज रात करीब 9-10 बजे गांव लौटेंगे।

# राज की रिववेस्ट-सोनम के साथ अफेयर से नाम हटा दो

**इंदौर में देवास नाके पर फ्लैट में ठहरी थी सोनम, राज-विशाल ने कराया रेंट एग्रीमेंट**

**इंदौर (एजेंसी)।** इंदौर के ट्रांसपोर्ट कारोबारी राजा रघुवंशी मर्डर केस में आरोपियों से पूछताछ में नई बातें सामने आ रही हैं। शिलॉन्ग पुलिस जिस दिन आरोपी राज कुशवाह को अपने साथ लेकर गई, उससे पहले इंदौर क्राइम ब्रांच के अफसरों से राज ने हाथ जोड़ते हुए कहा था कि उसका नाम सोनम के साथ अफेयर से हटा दिया जाए। यह सच है कि वह इस हत्याकांड में शामिल है, लेकिन प्रेम संबंधों की बात से उसे दिक्कत है। राजा की हत्या के मुख्य आरोपी राज कुशवाह को शिलॉन्ग पुलिस ने इंदौर से गिरफ्तार किया था। इंदौर क्राइम ब्रांच के दफ्तर में राज और अन्य आरोपियों से शुरुआती पूछताछ हुई थी। इंदौर क्राइम ब्रांच के एक अधिकारी ने मीडिया को बताया - जब राज से पूछा कि सोनम से तुम्हारा अफेयर नहीं तो वह किससे प्यार करती थी।

इस पर राज चुप हो गया था। उसने कहा कि वह हत्या की पूरी जिम्मेदारी लेने को तैयार है। लेकिन राज को सोनम से अफेयर वाली बात पर क्या परेशानी थी, इसके बारे में अफसर अभी पता नहीं लगा पाए। क्राइम ब्रांच के अधिकारी के अनुसार, इंदौर से शिलॉन्ग जाने के पहले क्राइम ब्रांच के अफसर और शिलॉन्ग पुलिस के सामने राज ने यह बात कबूल कर ली थी कि हत्याकांड के बाद सोनम देवास नाके पर एक कार शोरूम के पास होटल में ठहरी थी। उसने अंजली नाम की लड़की को आईडी लगाई थी। लेकिन पुलिस जांच में यह सूचना गलत पाई गई। दरअसल, सोनम 26 मई से 7 जून तक देवास नाका स्थित एक बिल्डिंग के फ्लैट में ठहरी थी। फ्लैट किराए पर देने वाले सिलोम जैम्स के अनुसार, राज कुशवाह नाम का युवक विशाल के



साथ यहां आया था और किराया देकर एग्रीमेंट कर चला गया था। इसके बाद फ्लैट में सोनम या कोई अन्य रुका या नहीं, इसकी जानकारी उसे नहीं है। सिलोम ने राज द्वारा किए गए एग्रीमेंट और अन्य दस्तावेजों की कॉपी पुलिस को देने की बात कही है। यह बिल्डिंग लोकेंद्र सिंह तोमर के नाम पर है। जानकारी के मुताबिक, क्राइम ब्रांच की टीम बुधवार को मौके पर जांच के लिए पहुंची थी। टीम ने 25 से 27 मई तक की बिल्डिंग की एंट्री और सीसीटीवी फुटेज की जांच की, जिसमें सोनम के वहां ठहरने की पुष्टि हुई थी। हालांकि पुलिस ने अब तक सोनम के वहां ठहरने की आधिकारिक पुष्टि नहीं की है।

**पहले बताया था होटल में ठहरी थी सोनम-** राज ने क्राइम ब्रांच और शिलॉन्ग पुलिस के सामने कहा था, सोनम देवास नाके पर कार शोरूम के पास जिस होटल में फर्नीचर का काम चल रहा था, वहां ठहरी थी। क्राइम ब्रांच टीम इस बात की पुष्टि करने मौके पर पहुंची थी। पहले टीम डॉमिनोज के पास स्थित होटल में पहुंची। यहां 26 मई की रात विशाल और अंजलि नाम के कपल के रुकने की जानकारी सामने आई।

# इंदौर के पास बनेगा नया टेक्सटाइल हब

**अरविंद और नोईज गुप लगाएंगे फैक्ट्री 12 हजार को मिलेगा रोजगार**



**इंदौर (एजेंसी)।** सरकार ने इंदौर के पास बूढ़ी बरखाई इलाके में दो बड़ी कंपनियों- अरविंद ग्रुप और नोईज ग्रुप को कपड़े और परिधान बनाने की फैक्ट्री लगाने के लिए ज़मीन दी है। अरविंद को 12 हेक्टेयर और नोईज को 12.5 हेक्टेयर जमीन आवंटित की गई है। दोनों को जमीन देने के लिए एमपीआईडीसी ने अनुमति का पत्र भी जारी कर दिया है। इन दोनों कंपनियों की फैक्ट्रियों में लगभग 584 करोड़ रुपए का निवेश होगा और इससे करीब

12 हजार लोगों को काम मिलेगा। अरविंद ग्रुप हर साल 60 लाख कपड़े बनाने का लक्ष्य रख रहा है, वहीं नोईज ग्रुप स्वेटर, डेनिम (जीन्स) और जूते-चप्पल जैसी चीजें बनाएगा। रहने से लेकर सुरक्षा तक की पूरी सुविधा- इस टेक्सटाइल हब में फैक्ट्री के साथ-साथ रहने के लिए मकान, अस्पताल, पुलिस चौकी, फायर स्टेशन, दुकानों के लिए जगह और पार्किंग की सुविधा भी बनाई जाएगी, ताकि वहां काम करने वाले लोगों को किसी तरह की परेशानी न हो।

## भस्म आरती दर्शन

### भगवान महाकाल का भांग, त्रिपुण्ड, सिंदूर, पुष्प और भस्म अर्पित कर श्रृंगार

उज्जैन (एजेंसी)। विश्व प्रसिद्ध श्री महाकालेश्वर मंदिर में शुक्रवार तड़के भस्म आरती के दौरान मंदिर के कपाट खोले गए। सबसे पहले सभा मंडप में वीरभद्र जी के कान में स्वस्तित्वाचन कर, घंटी बजाकर भगवान से आझा ली गई, फिर सभा मंडप के चांदी के पट खोले गए। इसके बाद गर्भगृह के पट खोले गए। पुजारियों ने भगवान का श्रृंगार उतारकर पंचामृत से पूजन किया और कर्पूर आरती की। नंदी हाल में नंदी जी का स्नान, ध्यान और पूजन किया गया। भगवान महाकाल का जल से अभिषेक करने के बाद दूध, दही, घी, शक्कर, शहद और फलों के रस से बने पंचामृत से पूजन किया गया। भगवान महाकाल को रजत चंद्र, त्रिशूल, मुकुट और आभूषण अर्पित

कर उनका श्रृंगार किया गया। भांग, चंदन, झायफरूट और भस्म भी अर्पित की गई। शेषनाग का रजत मुकुट, रजत की मुण्डमाल, रुद्राक्ष की माला और सुगंधित पुष्पों से बनी फूलों की माला भी भगवान महाकाल को अर्पित की गई। फल और मिष्ठान का भोग अर्पित किया गया। भस्म आरती में बड़ी संख्या में श्रद्धालु उपस्थित रहे और बाबा महाकाल का आशीर्वाद प्राप्त किया। महा निर्वाणी अखाड़े की ओर से भगवान महाकाल को भस्म अर्पित की गई। ऐसी मान्यता है कि भस्म अर्पण के पश्चात भगवान निराकार से साकार रूप में दर्शन देते हैं।

## इंदौर में कोरोना के 53 केस एक्टिव

### नए 7 मरीजों की निकाली जा रही ट्रैवल हिस्ट्री, अन्य बीमारियों के कारण 3 मरीज एडमिट

**इंदौर (एजेंसी)।** इंदौर में गुरुवार को कोरोना के 7 नए मरीज पाए गए। ये सभी इंदौर निवासी हैं और इन्हें होम आइसोलेट किया गया है। इनकी ट्रैवल हिस्ट्री खंगाली जा रही है। साथ ही, इनके संपर्क में आए लोगों के भी सैपल लिए जाएंगे। इन मरीजों सहित, इस साल इंदौर में अब तक कुल 88 कोरोना पॉजिटिव मरीज मिल चुके हैं। इनमें से 76



मरीज इंदौर के हैं, जबकि 12 मरीज अन्य शहरों से हैं। फिलहाल एक्टिव केसों की संख्या 53 है, जबकि तीन मरीज अन्य बीमारियों के कारण प्राइवेट अस्पतालों में भर्ती हैं। अब तक 22 मरीजों को होम आइसोलेशन से डिस्चार्ज किया जा चुका है। इस साल कोरोना से तीन महिलाओं की मौत हुई है। इनमें से एक इंदौर, एक खरगोन और एक रतलाम की रहने वाली थीं। इन सभी को अन्य बीमारियां भी थीं। सीएमएचओ डॉ. माधव हसानी ने बताया कि वर्तमान सभी मरीजों की हालत स्थिर है और उनमें केवल हल्के लक्षण हैं। घबराने जैसी कोई स्थिति नहीं है। इनमें से आधे से अधिक मरीजों की ट्रैवल हिस्ट्री रही है। नए मरीजों के सैपल जीनोम सिक्वेंसिंग के लिए भोपाल लैब भेजे जा रहे हैं।

## इंडस्ट्रियल एरिया में बार-बार बिजली गुल

**इंदौर (एजेंसी)।** बार-बार हो रही बिजली कटौती से शहरवासी तो परेशान ही हैं, राऊ-रंगवासा इंडस्ट्रियल एरिया में उद्योगपतियों को भी खासी दिक्कत उठाना पड़ रही है। इंडस्ट्री के लोगों का कहना है कि ट्रिपिंग के अलावा दिनभर में 5 से 6 घंटे तक बिजली गुल हो रही है। इससे अधिकतर समय मशीनें बंद रहती हैं, मजदूर बैठे रहते हैं। इसका सीधा असर प्रोडक्शन पर पड़ रहा है। हम खुलकर शिकायत करें तो कंपनी अफसर आकर परेशान करते हैं। कनफेक्शनरी बलस्टर के ही दो उद्यमियों ने बताया कि पिछले 7 दिनों से 33 केवी कनेक्शन होने के बाद भी बिजली गुल हो रही है। इसकी शिकायत भी मेल के जरिए बिजली विभाग को की गई, लेकिन कोई सुनवाई नहीं होती। जोन पर कोल तक अटेंड नहीं किया जाता। उद्योगपतियों ने बताया कि हम ऊर्जा मंत्री से लेकर सीएम तक को पत्र लिखकर शिकायत कर चुके हैं। उस समयय समस्या हल हो गई थी, लेकिन फिर वही स्थिति है।

# राजा के परिवार ने उज्जैन में किया पिंडदान

**सोनम का भाई भी रहा साथ, बोला-बहन के अफेयर का पता होता तो शादी करा देता**

**उज्जैन (एजेंसी)।** इंदौर के ट्रांसपोर्ट कारोबारी राजा रघुवंशी की हत्या के बाद शुक्रवार को उनका परिवार उज्जैन पहुंचा। यहां सिद्ध वट घाट पर परिवार वालों ने राजा का पिंडदान किया। इस दौरान आरोपी सोनम का भाई गोविंद भी साथ रहा। राजा के भाई विपिन ने बताया कि राजा को गुजरे 10 दिन हो चुके थे। उसका पिंडदान करने पूरा परिवार उज्जैन आया। इसी बीच गोविंद (सोनम का भाई) का फोन आया। उसने भी साथ आने का कहा। ऐसे में हमने कहा- आप चल सकते हैं। आपको आपकी बहन की गलती का एहसास है। आज से करीब 1 महीने पहले राजा और सोनम की शादी 11 मई को हुई थी। 21 मई को दोनों हनीमून के लिए शिलॉन्ग पहुंचे थे, जहां सोनम ने अपने प्रेमी राज और साथियों के साथ राजा की हत्या कर दी थी।

### सोनम का भाई बोला- अफेयर का पता होता तो शादी करा देता

सोनम के भाई गोविंद ने कहा- मेरी बहन गुस्सेल और ज़िद्दी स्वभाव की थी। उसने इंदौर ही नहीं, पूरे मध्यप्रदेश का नाम बदनाम किया है। मैं आज पूजन में राजा के परिवार के साथ सिद्ध वट घाट आया हूं। अगर उसने हत्या की है, तो उसे सज़ा जरूर मिलनी चाहिए।



## सोनम ने जो किया माफी के लायक नहीं

सोनम के भाई गोविंद ने कहा कि- सोनम इतनी जिद्दी और गुस्सेल थी कि परिवार उसके फैसले के खिलाफ नहीं जा सकता था। उसने जो किया है, वह माफ करने लायक नहीं है। मैं आज भी राजा के परिवार को अपने जीजा का नहीं, बल्कि भाई का परिवार मानता हूं। अगर मेरी बहन दोषी साबित होती है तो उसे फांसी होनी चाहिए। उसकी वजह से न सिर्फ इंदौर बल्कि पूरे मध्यप्रदेश की बदनामी हुई है।

अगर मुझे राज और सोनम के अफेयर के बारे में पहले से पता होता, तो मैं दोनों की शादी करवा देता या कहता कि भाग जाएं। हमारे

परिवार की ओर से उस पर कोई दबाव नहीं था। वह आजुबद ख्यालों की लड़की थी, अगर शादी नहीं करनी होती तो साफ़ कह सकती थी।

# इंदौर में तहसीलदार सहित तीन सस्पेंड

**सीमांकन और कब्जे के आवेदन के निराकरण में लापरवाही, जनसुनवाई में किसान ने पिया था एसिड**

**इंदौर (एजेंसी)।** इंदौर के देपालपुर क्षेत्र में एक किसान के सीमांकन और कब्जे के आवेदन के निराकरण में लापरवाही पाए जाने पर दोषियों के खिलाफ कार्रवाई की गई है। इस संबंध में कमिश्नर दीपक सिंह और प्रभारी कलेक्टर गौरव बेनल ने संबंधित तहसीलदार सहित तीन अन्य कर्मचारियों को निलंबित कर विभागीय जांच के आदेश दिए हैं। कमिश्नर दीपक सिंह ने तत्कालीन प्रभारी तहसीलदार देपालपुर जगदीश रंधावा को निलंबित कर उनके खिलाफ विभागीय जांच शुरू की है। इसी तरह प्रभारी कलेक्टर गौरव बेनल ने देपालपुर क्षेत्र में पदस्थ पटवारी अल्केश गुप्ता और तत्कालीन सहायक ग्रेड 3 रोडर देपालपुर रीना कुशवाहा को निलंबित कर विभागीय जांच करने के आदेश दिए हैं। इसी तरह पूर्व से निलंबित राजस्व निरीक्षक नरेश विक्लकर के खिलाफ विभागीय जांच करने के आदेश भी दिए गए

**यह था मामला**

देपालपुर के लिलेंडीपुरा निवासी किसान करणसिंह (65) ने मंगलवार को जनसुनवाई के दौरान एसिड पी लिया था। इलाज के दौरान देर रात उनकी मौत हो गई। दरअसल, किसान ने जिन लोगों के खिलाफ शिकायत की थी, उनमें इमरान पिता नवाब, नवाब पिता घिसा, मांगू सरपंच ताकि खां और अकिरम पिता सुस्मा शामिल थे। उनका आरोप था कि इन लोगों ने उनकी जमीन पर कब्जा कर लिया है। करणसिंह इस बात से आहत थे कि नपती (सीमांकन) के बाद भी अधिकारियों ने उन्हें कब्जा नहीं दिलाया। वे लंबे समय से इसके लिए चक्रावृत रहे थे और सीएम हेल्पलाइन पर भी शिकायत की थी, लेकिन उसका निराकरण नहीं हुआ। अफसोस यह कि करणसिंह की मौत के बाद बुधवार को जिला प्रशासन ने अग्रिम कब्जा दिला दिया लेकिन सुनवाई जारी रखी।

# महिला से ऑनलाइन ठगी: 17 दिन में उड़ाए 24 लाख रुपए

**टेलीग्राम ग्रुप से पार्ट टाइम जॉब का झांसा, केस दर्ज**

**इंदौर (एजेंसी)।** इंदौर में सोशल मीडिया पर पार्ट टाइम जॉब का झांसा देकर इंदौर की एक महिला से 24 लाख 16 हजार रुपए की ठगी की गई। आरोपियों ने टेलीग्राम ग्रुप के जरिए संपर्क कर धीरे-धीरे विश्वास जमाया और अलग-अलग खातों में रकम ट्रांसफर करवा ली। पीड़िता की शिकायत पर क्राइम ब्रांच ने केस दर्ज कर जांच शुरू कर दी है। क्राइम ब्रांच के अनुसार, ठगी की शिकार महिला हेमलता चौरसिया, कनक सिटी में रहती हैं और मूलतः बाणगांगा क्षेत्र की निवासी हैं। उन्होंने बताया कि 15 अक्टूबर को उनके पास एक कॉल आया, जिसमें पार्ट टाइम जॉब का ऑफर दिया गया। कॉल के बाद एक टेलीग्राम ग्रुप से उन्हें जोड़ा गया, जहां



से एक कलंड्र भेजा गया। लिंक ओपन करने पर टास्क बेस्ड जॉब प्लेटफॉर्म दिखाई दिया, जहां रजिस्ट्रेशन के बाद उन्हें आईडी-पासवर्ड उपलब्ध कराया गया।

### क्रेडिट कार्ड से शुरू हुई ट्रांजेक्शन की चेन

हेमलता ने बताया कि शुरुआत में उन्होंने एसबीआई के क्रेडिट कार्ड से 10 हजार रुपए आरोपियों द्वारा बताए गए केनरा बैंक खाते में ट्रांसफर किए। इसके बाद सेंट्रल बैंक खाते से आरोपियों ने उनके अकाउंट में 14 हजार और 1700 रुपए भेजकर विश्वास दिलाया। टास्क पूरा करने पर रिवाँर्ड देने का वादा किया गया। इसके बाद जब हेमलता ने 32 हजार रुपए डाले तो उन्हें 38 हजार वापस मिले, जिससे उनका भरोसा और मजबूत हो गया। फिर आरोपियों ने टास्क अमाउंट बढ़ाने के लिए कहा। हेमलता ने दोबारा 35 हजार और 40 हजार रुपए महाप्राष्ठ बैंक के खाते में ट्रांसफर किए।

**भाई का अकाउंट भी किया इस्तेमाल-** ठगों का भरोसा जीतने के बाद हेमलता से कई बार और

ट्रांजेक्शन कराए गए। उन्होंने अलग-अलग क्रेडिट कार्ड और अपने भाई संजय के बैंक अकाउंट से भी मोटी रकम ट्रांसफर की। करीब 17 दिनों में कुल 24 लाख 16 हजार रुपए आरोपियों के बताए बैंक खातों में डलवा दिए गए। जब हेमलता और उनके भाई ने रकम वापस मांगी तो आरोपियों ने उनके नंबर ब्लॉक कर दिए और टेलीग्राम ग्रुप से भी हटा दिया गया।

### क्राइम ब्रांच ने दर्ज किया केस

पीड़िता ने मामले की शिकायत क्राइम ब्रांच में दर्ज कराई। पुलिस ने महिला से ट्रांजेक्शन डिटेल्स और बैंक खातों की जानकारी जुटाई और अज्ञात आरोपियों के खिलाफ धोखाधड़ी का केस दर्ज किया है। फिलहाल पुलिस सोशल मीडिया अकाउंट्स और बैंक ट्रांजेक्शन की जांच कर रही है।



संपादकीय

कितने सुरक्षित हैं बोइंग विमान?

अहमदाबाद से लंदन जा रहे बोइंग कंपनी के 787 ड्रीमलाइनर विमान के टैक ऑफ के तुरंत बाद जमीन पर धड़ाम से आ गिरने और इस हादसे में विमान यात्रियों सहित कुल 266 लोगों की असमय मौत सचमुच हृदय विदारक है। विमान के उड़ान भरते ही ऐसी कुछ खराबी आ गई कि पायलट को बचाने का वक्त भी नहीं मिला। इस हादसे में दोनो पायलट समेत सभी वरू मेंबर्स भी जान गंवा बैठे। विमान के नीचे आते ही उसके फ्यूएल में भयंकर आग गई, जिसमें एक को छोड़ सभी यात्री और जिस बीजे मेडिकल होस्टल पर ये गिरा वहां 50 से ज्यादा लोगों की मौत ने विमान यात्रा की सुरक्षा और यात्री विमानों के रखरखाव के सवाल को रेखांकित किया है कि तमाम सावधानियों और सख्ति गाइड लाइन के बाद भी भारत में हवाई यात्रा इतनी असुरक्षित क्यों है? हालांकि विमान हादसा कहीं भी हो सकता है, लेकिन एयर इंडिया के इस विमान की दुर्घटना को लेकर विशेषज्ञ भी ठीक से कयास नहीं लगा पा रहे हैं कि चंद सेकंड में ही यह भयंकर हादसा कैसे हो गया? आखिर कहां गड़बड़ी थी, और कहां कमी रह गई? क्योंकि पूरी दुनिया में बोइंग 787 ड्रीमलाइनर को सबसे सुरक्षित माना जाता रहा है। इसके लांच होने के 14 साल के इतिहास में यह पहली दुर्घटना और भारत में विमान हादसों में यह दूसरा सबसे बड़ा हादसा है। जो विमान गिरा वो काफी समय से लगातार सेवाएं दे रहा था। इसके बाद भी हादसा कैसे हो गया, यह सवाल पूरी दुनिया में पूछा जा रहा है। जानकारों का कहना है कि बोइंग 787 ड्रीमलाइनर में शुरुआत से गुणवत्ता नियंत्रण और निर्माण से जुड़ी कई समस्याएं रही हैं, जिससे इसके संचालन में देरी, दोबारा काम करने की ज़रूरत और अस्थायी रूप से उड़ानों पर रोक लगानी पड़ी है। इनमें फ्यूजलज जोड़, फास्टर गलत तरीके से लगाए जाना और संरचनात्मक मजबूती से जुड़ी चिंताएं शामिल हैं। जबकि कई उड़ान विशेषज्ञों का मानना है कि कहीं कोई तकनीकी चूक हुई है, जिससे विमान नीचे आ गिरा। वास्तव में क्या हुआ, यह तो गहन जांच के बाद ही पता चलेगा। विमान का ब्लैक बॉक्स मिल गया है। इससे कई खुलासे हो सकते हैं। गौरतलब है कि यह हादसा 2025 में बोइंग 787 ड्रीमलाइनर के साथ जुड़े कुल छह हवाई हादसों में से एक है। वहीं, 2009 में इसके पहले क्रैश के बाद से यह 100 से अधिक घटनाओं में शामिल रहा है। इस साल की शुरुआत में, वाशिंगटन जाने वाली एक बोइंग 787-8 ड्रीमलाइनर को इवोरी कोस्ट के ऊपर उड़ान के दौरान अचानक इमरजेंसी की वजह से लागोस में आपातकालीन लैंडिंग करनी पड़ी. यूनाइटेड एयरलाइंस की फ्लाइट 613 में 245 यात्री, आठ फ्लाइट अटेंडेंट्स और तीन पायलट सवार थे, जब सबसे ऊपर हवाई क्षेत्र में तकनीकी गड़बड़ हुई। विमान अचानक ऊंचाई से नीचे गिर गया, जिससे यात्रियों में घबराहट मच गई। सूचना के अनुसार छह यात्री घायल हुए। 2018 और 2019 में हुए 737 MAX विमानों के घातक क्रैश के बाद बोइंग को विश्व स्तर पर कड़ी निगरानी का सामना करना पड़ा, जिसमें 350 से अधिक लोगों की मौत हुई थी। द्विसलब्लोअर सैम सालेहपोर, जो बोइंग में इंजीनियर थे, ने आरोप लगाया था कि बोइंग ने अपने 777 और 787 ड्रीमलाइनर जेट्स के निर्माण में शॉर्टकट अपनाए, और जैसे-जैसे विमान पुराने होंगे, ये जोखिम 'विनाशकारी' साबित हो सकते हैं। सालेहपोर के अनुसार, असेंबली टीम ने अलग-अलग जगह बने फ्यूजलाज हिस्सों को जोड़ते समय छोटे-छोटे गैप्स को ठीक से नहीं भरा – यह खामी विमान पर तनाव बढ़ाती है, उसकी मजबूती को कम करती है और 'विनाशकारी' हादसे को न्यौता देती है। इसके बावजूद कोई सुधार हुआ हो, ऐसा नहीं लगता।

# चिंता की वजह भारत की घटती प्रजनन दर

नजरिया

अशोक भाटिया

लेखक मुंबई निवासी स्वतंत्र पत्रकार हैं।



संयुक्त राष्ट्र की एक रिपोर्ट से पता चलता है कि भारत जनसंख्या के मामले में सभी देशों से आगे निकल गया है और अगले 40 वर्षों में जनसंख्या 170 करोड़ तक पहुंचने की उम्मीद है। यूएनएफपीए की 2025 स्टेट ऑफ वर्ल्ड पॉपुलेशन (एसओडब्ल्यूपी) रिपोर्ट में जनसंख्या और प्रजनन क्षमता को लेकर रिपोर्ट आई है। रिपोर्ट का शीर्षक 'द रियल फर्टिलिटी क्राइसिस' है। इसमें भारत की घटती प्रजनन दर पर चिंता व्यक्त की गई है। इस तरह से ये आंकड़े इस बात पर जोर देते हैं कि लाखों व्यक्ति अपनी वास्तविक प्रजनन आकांक्षाओं को हासिल करने में असमर्थ हैं।मंगलवार को जारी संयुक्त राष्ट्र जनसंख्या कोष (यूएनएफपीए) की 2025 विश्व जनसंख्या स्थिति रिपोर्ट में कहा गया है कि अब से 40 साल बाद जनसंख्या में गिरावट शुरू होने से पहले लगभग 1.7 बिलियन तक बढ़ने की उम्मीद है। वहीं इस साल चीन की आबादी 1.41 बिलियन तक पहुंचने का अनुमान है।व्बिते वर्ष जुलाई में जारी संयुक्त राष्ट्र की एक अन्य रिपोर्ट विश्व जनसंख्या संभावना-2024 के मुताबिक, पिछले वर्ष भारत की जनसंख्या 1.44 अरब थी।रिपोर्ट में बताया गया है कि भारत की कुल प्रजनन दर घटकर 1.9 हो गई है, जो कि प्रति महिला 2.11 जन्मों की प्रतिस्थापन स्तर प्रजनन क्षमता से भी कम है। इसका मतलब ये है कि महिलाएं एक पीढ़ी से दूसरी पीढ़ी तक जनसंख्या को बनाए रखने के लिए आवश्यक से कम बच्चे पैदा कर रही हैं।

गौर करें तो जन्म दर में गिरावट के बावजूद, भारत की युवा आबादी काफी बड़ी है। इसमें 24 प्रति. 0-14 वर्ष की आयु के हैं।17 प्रति. 10-19 वर्ष की आयु के हैं। और 26 प्रतिशत 10-24 वर्ष की आयु वर्ग के हैं। इसके अतिरिक्त, 68 प्रतिशत आबादी कामकाजी आयु (15-64) की है। ये संभावित जनसांख्यिकीय लाभार्श प्रस्तुत करती है। बशर्त पर्याप्त रोजगार और इसको सपोर्ट करती हुई नीतियां बनें।मौजूदा समय में बुजुर्ग आबादी (65 वर्ष और उससे ज्यादा) 7 प्रतिशत है। आने वाले दशकों में जीवन प्रत्याशा में सुधार के साथ इस

आंकड़ों में वृद्धि होने की उम्मीद है। संयुक्त राष्ट्र की रिपोर्ट कहती है कि 2025 तक जन्म के समय जीवन प्रत्याशा पुरुषों के लिए 71 वर्ष और महिलाओं के लिए 74 वर्ष होने का अनुमान है।इन आंकड़ों के पीछे उन लाखों दम्पतियों की कहानियां हैं, जिन्होंने अपना परिवार शुरू करने या बढ़ाने का निर्णय लिया है। साथ ही उन महिलाओं के अनुभव भी हैं जिनके पास गर्भधारण करने के संबंध में सीमित विकल्प थे, चाहे वे कब, कितनी बार या गर्भवती हों।

यह भी बताया जाता है कि अगले 40 वर्षों में 240 मिलियन और जुड़ जाएगी और फिर भारत की जनसंख्या पहले बस जाएगी और फिर कुछ हद तक घट जाएगी। यह सिर्फ आशावाद नहीं है, बल्कि आंकड़ों का आधार देश की औसत प्रजनन दर में गिरावट है। किसी ने कितने बच्चों को जन्म दिया है, इसकी कुल प्रजनन दर (TFR) 'कुल प्रजनन दर' के कारक से निर्धारित की जा सकती है। अर्थात, प्रति महिला बच्चों की संख्या प्रति व्यक्ति जन्म देती है। इतने लंबे समय तक यह 2.1 थी। अब यह घटकर 1.9 प्रतिशत हो गई है। स्थानांतरण दर से कम है। जनसंख्या के स्थिर रहने के लिए 'प्रतिस्थापन दर' एक आवश्यक कारक है। यह स्थानांतरण दर दर्शाती है कि जितने अधिक लोग मरते हैं, उतने ही नए जीव पैदा होते हैं। जितने गए, उतने ही आए के अनुपात को बनाए रखने के लिए। हमारी प्रजनन दर को पहली बार 1.9 प्रतिशत तक नीचे आना होगा।तो यह जो चला गया है उससे कम होगा और अगर यह जारी रहा, तो कुछ समय बाद जनसंख्या कम हो जाएगी। यह मानना भोलापन होगा कि भारत को 'जल्द' विकसित देशों में गिना जाएगा। जो लोग ऐसा महसूस करते हैं, वे यह मानने के लिए स्वतंत्र हैं कि भारत को विकसित देशों में गिना जाएगा। दूसरों के लिए इस वास्तविकता का सामना करना बेहतर है।

संयुक्त राष्ट्र की एक पूर्व रिपोर्ट के अनुसार, भारत ने 2023 में जनसंख्या के मामले में चीन से आगे निकलना शुरू किया, जिस पर लोकसत्ता ने

'लाभार्श की अक्षमता' (20 अप्रैल, 2023) शीर्षक वाले संपादकीय में टिप्पणी की थी। उस समय, भारत की जनसंख्या ने चीन को 142.86 करोड़ से पीछे छोड़ दिया था। चीन की जनसंख्या भारत (142.57 करोड़) से केवल 3 मिलियन कम थी। यह किया गया था। चीन इस अनुमान से चूक गया। दूसरे शब्दों में, चीन ने जनसंख्या वृद्धि को नियंत्रित किया। संयुक्त राष्ट्र की रिपोर्ट के अनुसार, पिछले वर्ष में भारत की जनसंख्या वृद्धि 1.56 प्रतिशत थी। उस समय, यह अनुमान लगाया गया था कि 2050 तक, भारत लगभग 1.67 बिलियन मनुष्यों के पालन-पोषण के लिए जिम्मेदार होगा। वर्तमान रिपोर्ट उसी गति को दर्शाती है। अगले 40 वर्षों में, हम 'एक सौ सत्तर-कोने' के निशान तक पहुंच गए हैं। उस समय, चीन की आबादी लगभग 131 करोड़ होगी। यानी भारत और चीन की वर्तमान जनसंख्या से भी कम।

यानी इस देश में दस लाख से अधिक लोगों को अपनी प्रजनन क्षमता का उपयोग करने का अवसर नहीं है। इसके कारण आर्थिक से अधिक सामाजिक हैं। महिलाओं की अभी भी यह तय करने का अधिकार नहीं है कि क्या शादी करनी है, क्या केवल प्रजनन के लिए जन्म देना है, उनकी संख्या क्या होनी चाहिए, आदि।इस रिपोर्ट से यही पता चलता है।रिपोर्ट में कहा गया है कि दुनिया के 68 देशों में 44 प्रतिशत महिलाओं को अपने शरीर, गर्भनिरोधक उपयोग और स्वास्थ्य सुविधाओं के बारे में कोई निर्णय लेने का अधिकार नहीं है। भारत जैसे देशों में समस्या अधिक स्पष्ट है। उनमें से अधिकांश की मानसिकता यह है कि बच्चे पैदा करना पुरुष अधिकार है और महिलाएं पुरुष अधिकारों का बोझ हैं। बरगद के पेड़ों के आसपास दो दिन पहले के धागे के घोंसलों से इसे देखा जा सकता है। यह आपका डबल पंच है।एक परंपराओं के इर्द-गिर्द निर्मित वर्ग है। और दूसरी, शिक्षितों के बढ़ते अनुपात के साथ, महिलाओं की बढ़ती हिस्सेदारी और उस हद तक स्वास्थ्य देखभाल की कमी। हमारा असली

सवाल यह है कि कामकाजी आयु वर्ग की सबसे बड़ी आबादी होने के बावजूद भारत में इसका वास्तव में उपयोग करने के लिए पर्याप्त अवसर की कमी है। यह पुरुषों की तुलना में महिलाओं को अधिक प्रभावित करता है। हमारी जनसंख्या का अड़सठ प्रतिशत 15 से 64 वर्ष की आयु के बीच है। इसका मतलब है कि देश में नागरिकों का एक बड़ा समूह 'उत्पादक' उम्र का है। यह सब आसानी से देश के आर्थिक विकास में योगदान कर सकता है। लेकिन वास्तव में ऐसा होता नहीं दिख रहा है।ऐसा इसलिए है क्योंकि जनसंख्या के अनुपात में पिछले दशक में देश में नौकरियों/नौकरियों की संख्या में वृद्धि नहीं हुई है। दूसरे शब्दों में, भविष्य में बेरोजगारी की समस्या और अधिक तीव्र हो सकती है।

इस पृष्ठभूमि में, हालिया रिपोर्ट को 'हमारी' जनसंख्या की गिरावट और 'उनकी' जनसंख्या के मिथको को फैलाने की याद दिलाने के रूप में खारिज नहीं किया जा सकता है।ऐसा होने से पहले, हमें अपनी केंद्र सरकार के आंकड़ों को ध्यान में रखना होगा, जो मुसलमानों में 2.61 और हिंदुओं में 2.12 है। लेकिन यह राष्ट्रीय स्तर पर एक समान नहीं है।यह आर्थिक/सामाजिक/भौगोलिक कारकों के अनुसार भिन्न होता है। यह 41 है। जाहिर है कि इसके पीछे केरल में साक्षरता कारण है, लेकिन धर्म के स्तर पर केरल में विहार की तरह अच्छी-ख़ासी मुस्लिम आबादी है। लेकिन केरल में प्रजनन दर में वृद्धि नहीं लगती क्योंकि वहां मुसलमान हैं।जनगणना तक, हिंदुओं और मुसलमानों के बीच जनसंख्या का अंतर वास्तव में बढ़ गया।इस दौरान मुसलमानों की संख्या में 13.6 करोड़ की वृद्धि हुई जबकि हिंदुओं की आबादी में 67.6 करोड़ की वृद्धि हुई। अंतर लगभग चार या पांच गुना है। फिर, 2021 में, जनगणना हाल ही में यह घोषणा की गई थी कि बहुप्रतीक्षित जनगणना 2027 में शुरू होगी, जिसका अर्थ है कि 2031 तक, हमें अपनी जनसंख्या का सही आकार पता चल जाएगा। पिछली जनगणना 2011 में हुई थी।

विमान त्रासदी

आरबी त्रिपाठी

लेखक स्तंभकार हैं।

हादसे- दर- हादसे। क्या जमीन क्या आसमां। पंचांग की भाषा में कहें तो गृह- नक्षत्र ठीक-ठाक चल रहे या नहीं? अहमदाबाद में 12 जून को दोपहर को घटित बड़े विमान हादसे ने विमान यात्रियों की सुरक्षित यात्रा पर प्रश्न चिह्न खड़ा कर दिया है। एयर इंडिया के बोइंग 787 ड्रीमलाइनर ( एअर 171 ) से लंदन के लिये उड़ान भरने से कुछ ही मिनट बाद हादसे में जान गंवाने वाले यात्रियों ने सोचा की नहीं होगा कि यह यात्रा उनके जीवन की आखिरी उड़ान बन जायेगी। बल्कि कहें कि उन्हें कुछ सोचने का भी मौका नहीं मिला कि आलरे क्षण क्या होने जा रहा है। दुर्घटना के कारणों की जांच के लिये एविएशन मिनिस्ट्री द्वारा गठित दल द्वारा जांच शुरू कर दी गई है। बताया गया है कि इंटरनेशनल प्रोटोकॉल के हिसाब से ही जांच की जायेगी।विशेषज्ञों की एक समिति भी जांच करेगी। इसके लिये बोइंग कंपनी एयर इंडिया के संपर्क में है। वस्तु स्थिति जांच के परिणाम पर निर्भर है लेकिन यह तथ्य जरूर सामने आना चाहिये कि इतने अनुभवी पायलट के होते हुए और एयरपोर्ट से सारी जांचों चैकिंग के बाद ही टेकऑफ करने वाले इस विमान के साथ ऐसा क्या घटा कि भयावह त्रासदी कुछ ही मिनट में हो गई।

इस दुर्भाग्यपूर्ण दुर्घटना पर लिखते वक्त मुझे बाद भारत में अवतक हुए तमाम बड़े हवाई हादसों का स्मरण हो आया। 1 जनवरी 1978 को एयर इंडिया के ही बोइंग 747 विमान के मुंबई से उड़ान भरने के कुछ ही देर बाद समंदर में गिरने की घटना का स्मरण

## जमीन के संग आसमां सुरक्षित है या नहीं?

हो आया। इस दुर्घटना में विमान में सवार सभी 213 लोगों की मृत्यु हो गई थी। इस दुर्घटना को तत्कालीन समय की सबसे बड़ी और दुखद घटना बताया गया था। मुंबई के नजदीक समुद्र में घटित इस दुर्घटना पर भी मैंने उस समय एक अखबार में लिखा था। 1979 में ही पुणे- मुंबई के बीच इंडियन एयर लाइंस के एयरो यात्री विमान की भीषण दुर्घटना में विमान में सवार सभी 45 लोगों की दर्दनाक मौत हो गई थी।

इंडियन एयरलाइंस की फ्लाइट 440 31 मई 1973 को दिल्ली के पालम एयरपोर्ट के पास दुर्घटनाग्रस्त हो गई। जहाज पर सवार 65 लोगों में से 48 की मौत हो गई। मृतकों में प्रमुख भारतीय राजनीतिज्ञ मोहन कुमारमंगलम भी शामिल थे। दुर्घटना ने भारतीय एयरपोर्ट्स पर बेहतर मौसम रडार की आवश्यकता को रेखांकित किया गया था।

12 नवंबर 1996 को हुई हवाई दुर्घटना भारत की सबसे विनाशकारी विमानन दुर्घटना है। इसमें 349 लोग मारे गए थे। यह त्रासदी तब हुई जब सउदीया फ्लाइट 763 और कजाकिस्तान एयरलाइंस की फ्लाइट 1907 हरियाणा में चरखी दादरी के पास हवा में टकरा गई थीं। दो प्लेन की हवा में हुई टक्कर की वजह कम्प्यूनेकेशन गैप थी। कजाख प्लेन का करू अपनी निर्धारित ऊंचाई से नीचे उतर आया था। घटना के बाद, भारत ने महत्वपूर्ण विमानन सुरक्षा उपाय पेश किए, जिसमें सभी वाणिज्यिक विमानों पर ट्रेफिक टकराव बचाव प्रणाली (टीसीएस) की स्थापना को अनिवार्य करना शामिल है।

साल 2010 की घटना भी भुलाई नहीं जा सकती है। 22 मई, 2010 को एयर इंडिया एक्सप्रेस फ्लाइट 812 कर्नाटक के मंगलुरु इंटरनेशनल एयरपोर्ट पर

उतरते समय रनवे से आगे निकल गई। दुबई से आ रही बोइंग 737-800, टेबलटॉप रनवे से परे एक खाई में गिर गई और आग की लपटों में घिर गई, जिससे 158 लोगों की मौत हो गई। इस दुखद घटना ने प्रतिकूल परिस्थितियों के दौरान भारत के टेबलटॉप एयरपोर्ट्स और लैंडिंग प्रोटोकॉल की जांच बढ़ा दी गई थी।

अब गुरुवार को घटित अहमदाबाद की यह दुर्घटना सबसे भयावह और विमानन क्षेत्र की बड़ी त्रासदी के रूप में दर्ज होगी। गुरुवार 12 जून की दुर्घटना में इस आलेख को तैयार करते समय 241 लोगों की मौत की पुष्टि अधिकृत रूप से की गई है। घायल लोग जीवन के लिये संघर्षरत हैं। इसे दृष्टिगत रखते हुए फिलहाल कहा नहीं जा सकता कि मौतों की संख्या कहां तक पहुंच सकती है? इस दुर्भाग्यशाली उड़ान में 242 लोग सवार थे। इनमें 169 भारतीय, 53 इंग्लैंड के, 7 पुर्तगाल के तथा एक यात्री कनाडाई था। पायलट सुमित सभरवाल समेत 12 वरू मेंबर सहित गुजरात के पूर्व मुख्य मंत्री विजय रुपानी भी अपनी जान गंवाने वालों में शामिल हैं।

आश्चर्यजनक रूप से एक मात्र जीवित बचे यात्री विश्वास कुमार रमेश है जिन्होंने मौत के उस मंजर को अपनी आँखों से देखा और लोगों को पतक झपकते ही इतने वीभत्स रूप से जलकर मरते देखा जो अदर्शनीय है। जीवन के आगे एक-एक करोड़ की राशि दिये जाने की बात ज्यादा मायने नहीं रखती। घायल लोगों का मुफ्त इलाज भी उन जख्मों को नहीं भर सकता जिनमें घर परिवार उजड़ गये, परिजन एयरपोर्ट से विदा करके बाहर भी नहीं निकले होंगे और ऊपर लंदन में लोग अपनी के पहुंचने का कभी ना खतम होने वाला इंतजार

त्याग

मुकेश नेमा

लेखक मग्न के प्रशासनिक अधिकारी हैं।



ये बात कर्तव्य गलत। भाई लोग भोपाल के ऐशबाग मे बने नब्बे डिग्री कोण वाले ताजे ताजे पुल का रोना रो रहे है ? किसी को हावडा ब्रिज याद आ रहा है तो कोई इसकी तुलना चिनाब नदी के ब्रिज से कर रहा है। क्यों भाई ? आपको तो इस बात के लिए ऊपर वाले का शुक्रगुजार होना चाहिए कि आपके पास कम से कम पुल तो है।आमतौर पर पुल बनते हैं नदियां पार करने के लिए। हिंदुस्तान में सैकड़ों हजारों नदियां अब भी ऐसी जिन्हें पार करने के लिए तैरना सीखना जरूरी। आपको बिना नदी के पुल उपलब्ध है और आप हाथ तौबा मचा रहे हैं।

अब आइए नब्बे डिग्री वाले कोण की बात पर। इसे बनाने वाले इंजीनियर को इस बात का मलाल कि लोगों ने गणित में दलदलीय लेना बंद कर दी है। लोग पॉलिटेक्स और क्राइम के अलावा और कुछ पढ़ना सुनना ही नहीं चाहते। एक हम लोग थे जिन्हें त्रिकोण समकोण सहस्रबाहु रेखा बिंदु सभी की जानकारी थी। गणित

9 फेरे के फेर में अब ‘हनीमून’

कटाक्ष

प्रीतम लखवाल

लेखक व्यंग्यकार हैं।



इस दिनों घटित घटनाओं को देखकर लगता है कि इस दुनिया से सती सावित्री की पावर या तो चुक गई है या फिर उस पावर पर किसी बाहरी हवा और बाधा का चक्कर लग रहा है। सती सावित्री माई तो काल से टकराकर अपने पति को वापस लेकर धरती पर आ गई थीं। इतनी भयंकर पावर के चलते आजकल महिलाओं के वाकद्वंद्व में यहीं तो सुनने और सुनाने में आता है कि ‘तू कौन सी सती सावित्री है?’ सती सावित्री यानि की अपने पति की प्राण प्यारी, प्राण की पूर्ण निष्ठा से ‘संरक्षक’।

यही वजह है कि कलयुग में भी महिलाएं वट सावित्री के पूजन में पेड़ के चारों ओर घूम-घूमकर अपने पति, फिर वह अनाचारी हो, व्यभिचारी हो, रोज सुरापान कर पत्नी के खानदान का ऐतिहासिक वर्णन करने वाला ही क्यों न हो, उसकी लंबी उम्र की कामना जरूर करती आ रही हैं। अब ये पता नहीं कि वे मन में कामना भी करती हैं या नहीं, लेकिन पेड़ के तने पर बंधे सूत के धागे तो इसी बात का प्रमाण देते हैं। कलयुग ने आने से पहले यह कभी नहीं सोचा होगा कि उसके कालखंड के इस हिस्से में जब आधुनिक युग में दूसरे के किए करार पर कोई दूसरा ही श्रेय लेने लगेगा। लोग उसे ईश्वर से भी अधिक का दर्जा दे देंगे, तब उसी के आधुनिक काल खंड में पत्नियां, नवविवाहिताएं, प्रेमिकाएं आदि किस की महिला जीवात्माएं अपने पति को ‘हलाक’ करने में ही अपनी शान समझेगी।

दिन में कलयुग बहुत व्यथित दिखाई दिया। रात में उसके रोने की आवाज शिलांग होते हुए गाजीपुर तक पहुंच गई। उसने सरेआम ब्रह्माजी की कोर्ट में खड़े होकर इस तरह का दोष अपने पर न लेने की घोषणा कर दी। साथ ही चेतावनी भी दी कि चाहे किसी के चेहरे पर मुस्कान हो या न हो, लेकिन मुस्कान के कर्मों की सजा

वह क्यों भुगते? नीले ड्रम से चली इस आधुनिक पति अंत परंपरा का खाई तक पहुंचने में किसी ने यह कसम क्यों खाई कि इसे रास्ते से ही हटाना पड़ेगा। वह तो राजा था। वह कहाँ सोनमों के रास्ते में आ रहा था। पथप्रज्ञ होकर तो खुद पहुंची और उसे रास्ते से हटा दिया। खैर, कलयुग ने कहा कि चाहे नीला ड्रम कांड हो, सांप कांड हो या फिर पति नाम के निरोह जीव को यूँ खाई में पहुंचाना ही क्यों न हो। इन कांडों की वजह से पूरा बहमांड ही थू-थू कर रहा है। उधर, भगवान नारायण और महादेव ने भी इन घटनाओं पर सवाल उठाते हुए अपनी-अपनी ‘शक्तियों’ की ओर देखा। वे मुस्कान बिखेर रही थीं। फिर उन्होंने ही रास्ता बताया कि आगामी सावों के मौसम में जब भी वैवाहिक वेदी पर कोई वर और वधु अिन को साक्षी मानकर फेरे लें तो 7 के बजाय नौ फेरे लें। इसमें 7 फेरे तो वैवाहिक जीवन को सुचारू और सफलतम चलाने के लिए, आठवां पर्यावरण और प्रकृति के संरक्षण का वचन लेने के लिए तथा 9 और अंतिम फेरा केवल और वधु के लिए, जिसमें वह यह वचन ले कि वह कभी भी अपने पति से बिना पूछे ‘हनीमून’ पर जाने के लिए टिकट बुक नहीं करवाएंगी।

अगर यह अधिक जरूरी लग रहा है तो पहले अपनी मां को अवगत कराएंगी। उसे मैसैज कर बुलाकर स्क्रीन शॉट अपनी सास को शेयर करेगी। पति को पूर्ण सुरक्षित वापस लाने का वचन पत्र भी वह अपने ससुर, ज्येष्ठ, देवर आदि को देगी। इसकी प्रमाणित प्रति सभी रूपों में शेयर करेगी।

साथ ही यह भी 500 रुपए के स्टाम्प पर लिखकर देना होगा कि पति अंत के लिए सुपारी देने की राशि को उसी के एकाउंट से नहीं निकालेगी। यह राशि अपने घर से लाए देहेज, या पिता द्वारा दी एफडी से गुप्त दान करेगी। भाड़े के निशानेबाजों के बजाय कभी-कभी खुद भी प्रयास कर लिया करेगी। पुलिस थाने में यह भी पचनना देना होगी कि कब-कब उसके दिमाग के किस हिस्से में क्राइम पेट्रोल की तरह की कहानियां पनपती रहती है। अभी यह सब चल ही रहा था कि सोनम गिरफ्तार हो गई और मैं नींद से जाग उठा। दूर खड़ा कलयुग मुस्कान के साथ खड़ा था।

## भोपाल के पास कम से कम पुल तो है...

जीवनोपयोगी। गणित नही पढ़ेंगे लोग तो कोई भी लूट लेगा आपको। ऐसे में किसी परोपकारी इंजीनियर ने यदि आपकी गणित की ये क्लांस लगाई है तो इसमें बुरा क्या है ?

मुमकिन है ये पुल आपको सड़क पर चलने की तमीज सिखाने के लिए बनाया गया हो। लोग आँख बंद कर झूझ करते हैं। नशे मे होते है बहुत बार। मोबाइल मे घुसे रहते हैं। ये खुद भी मरते है दूसरों को भी मारते हैं। कैसे ठीक किया जाए ऐसे लापरवाह लोगों को ? ऐसे मे ऐसे नब्बे डिग्री वाला पुल जरूरी। जो यहां टुकेगा वो यदि बचेगा तो बची जिंदगी कायदे से तमीज से झूझ करेगा और यदि निपट गया तो दूसरे लोग उसे यद कर अच्छे झूझवर बनेंगे।



पुल शरीफ लोगों जैसे होते हैं, इसलिए उनकी इज्जत नहीं की जाती। पुल जोड़ने का काम करते आए हैं अब तक। लोग बिना अहसान माने गुजर जाते है उन पर से। हम उसके भर हाथ जोड़ते हैं जो हमारा कुछ बिगाड़ सकता हो। शनि की इज्जत गुरू से ज्यादा।

अब ये पुल तोड़ेगा आपको और अपनी और दूसरे पुलों की इज्जत करवाएगा लोगों से। और फिर पब्लिक इसे देवता मान कर पूजने भी लेंगे तो कोई बड़ी बात नहीं होगी।

ये पुल जैसा भी है हमारा है। टेढ़ा है पर मेरा है। नालायक औलाद का रोना रोएँगे तो जगहँसाई के सिवाय और क्या हाथ लेंगेगा ? आपको निभाना और सब करना सीखना चाहिए।सब्र का फल मीठा होता है। पीसा की झुकी हुई मीनार समझिए इसे। क्या पता कल दुनिया भर से लोग इस पुल को देखने आने लेंगे और शहर की आमदनी और रैनक बढ़ जाए।

और फिर ये पुल नहीं जिंदगी है। जिंदगी ऐसे ही तो अप्रत्याशित होती है। अचानक कब कहीं मुड़ जाए। कब कहीं पहुँचा दे। कब टपका दे। ये पुल दर्शन है दरअसल। आदमी पानी का बुलबुला भर। सो भगवान भरसे रहिए। उसका हाथ सर पर है तो हम निश्चित हैं। वो रुठ गया तो उसकी मजी। ऐसे मे आप निकल गए तो पुल को कोसने या उसे बनाने वाले का मजाक बनाने की जरूरत नहीं। जिंदगी भवसागर है और पुल पार करवाने के लिए ही होते है और ये मुझे पूरा भरोसा है कि ये काम ये पुल बखुबी करेगा।



जयंती पर विशेष

चित्रा माली

लेखक महात्मा गांधी अंतर्राष्ट्रीय हिंदी विवि वर्षा के कोलकाता क्षेत्रीय केंद्र की प्रभारी हैं।



एलेक्सिस कोर्डो के द्वारा खींची गई ‘चे’ की तस्वीर जिसमें वे एक फौजी कैप पहने हुए हैं और हल्की-बेगरी दाढ़ी में दिख रहे हैं,क्रांति और विद्रोह की कालजयी छवि के रूप में सारी दुनिया में स्वीकार की जा चुकी है। ‘चे’ के समर्थक युवा इसी तस्वीर के टीशर्ट और बैग का इस्तेमाल भी बड़ी शिद्दत से करते हैं। ‘चे’ के प्रति एक अलग प्रकार के लगाव को महसूस किया जा सकता है।समूचे विश्व में रैडिकल और विद्रोही युवाओं के आइकॉन अर्नेस्टो ‘चे’ गुएवारा का जन्म 14 जून 1928 को अर्जेंटीना के रोजारियो नामक स्थान पर हुआ था। बचपन में ही ‘चे’ दमा रोग के शिकार हो गए थे जिसके खिलाफ संघर्ष करते करते उनके भीतर बाहरी बाधाओं से संघर्ष करने की क्षमता का विकास हो गया था। ‘चे’ पर उनके माता-पिता का भी बहुत प्रभाव था। उनकी मां सेलिया अर्जेंटीना कम्युनिस्ट पार्टी की सदस्य थी। पार्टी से जुड़ी होने के कारण पार्टी की बैठकें अक्सर ‘चे’ के घर पर हुआ करती थी। इन बैठकों ने ‘चे’ के विचारों को वामपंथी दिशा देने में महत्वपूर्ण भूमिका निभाई। ‘चे’ मार्क्सवादी विचारक समर्पित क्रांतिकारी और छापामार युद्ध के सिद्धांतकार थे। ‘चे’ ने अपनी ‘मोटर साइकिल डायरीज’ में लिखा है कि कैसे वे युवावस्था में अपने एक दोस्त के साथ लैटिन अमेरिका के देशों की यात्रा पर निकल गए थे। वे आगे लिखते हैं कि 1952 की इस रोमांचक यात्रा की शुरुआत तो नए अनुभवों की तलाश के लिए हुई थी लेकिन यात्रा की इस प्रक्रिया ने लैटिन अमेरिका की वरूर हड़कीत से भी रूबरू करवाया। पेरू के मार्क्सवादी डॉक्टर ह्युगो पेरूके के दबाव में ‘चे’ ने कड़ी मेहनत करके अपनी मेडिकल की पढ़ाई पूरी की। इसके तुरंत बाद 1953 में ‘चे’ ने अपनी दूसरी यात्रा की शुरुआत की जो दिसंबर में ग्वाटेमाला में खत्म हुई। वहां से ‘चे’ ने अपने अंदर एक तरह का राजनीतिक बदलाव महसूस किया। इस समय यह देश व्यापक सामाजिक और राजनीतिक बदलाव के दौर से गुजर रहा था। ग्वाटेमाला से ‘चे’ मैक्सिको सिटी गए और लातीनी अमेरिका के बहुत से प्रवासियों से

# तीसरी दुनिया का नायक अर्नेस्टो ‘चे’ गुएवारा

मिले। जुलाई 1955 में उनके एक क्यूबाई दोस्त ने उनकी मुलाकात फिदेल कास्त्रो के भाई राउल कस्त्रों से करायी। ‘चे’ और राउल कस्त्रो दोनों इस बात पर सहमत थे कि इस क्षेत्र में सिर्फ सैन्य कार्यवाही द्वारा ही सत्ता हासिल की जा सकती है। ‘चे’ ने ग्वाटेमाला के अपने अनुभवों से यही नतीजा निकाला था। फिदेल कस्त्रो से मुलाकात के बाद उनके बीच भी सैन्य कार्यवाही पर सहमति बनी। ‘चे’ ने ‘हिल्डो’ की प्रेरणा से मार्क्सवाद का अध्ययन करना शुरू कर दिया था। फिदेल से मिलने के बाद ‘चे’ का उनके साथ एक तरफ तो गहरा राजनीतिक जुड़ाव कायम हुआ,लेकिन साथ में एक विचारधारात्मक अंतर भी बना रहा। फिदेल एक क्रांतिकारी राष्ट्रवादी थे जो अपनी प्रेरणाएं क्यूबाई राष्ट्रवाद के जनक और सिद्धांतकार ‘जोसे मार्टी’ से लेते थे। लेकिन ‘चे’ खुद को कम्युनिस्ट घोषित करने के बाद भी राजनीतिक सिद्धांत की पड़ताल कर रहे थे। फिदेल के पास इन चीजों के लिए धैर्य नहीं था। ‘चे’ और फिदेल दोनों इस बात पर एकमत थे कि क्रांति में समर्पित क्रांतिकारियों की भूमिका बेहद अहम होती है। फिदेल क्यूबाई कम्युनिस्ट पार्टी और उसकी नीतियों पर अपने संदेह के कारण इस नतीजें पर पहुंचे थे और ‘चे’ ग्वाटेमाला के अनुभवों के कारण। 2 दिसंबर 1956 को ‘चे’ और फिदेल 82 साथियों के दल के साथ गुपचुप तरीके से क्यूबा पहुंचे। लेकिन वहां जे-26-एम का सहयोग न मिल पाने के कारण ये लोग क्यूबा के शासक बतिस्ता के सैनिकों के हमले का शिकार हुए। इस दल के सिर्फ 19 सदस्य ही जीवित बच पाए। फिदेल और ‘चे’ अपने बचे-खुचे साथियों के साथ अलग-अलग दिशाओं में जंगल की ओर भागे और 15 दिन बाद मिलकर नए सिरे से छापामार दस्ता तैयार करने का निर्णय लिया। यहां गौर करने वाली एक महत्वपूर्ण बात यह थी कि ‘चे’ के पास कोई फौजी प्रशिक्षण नहीं था। लेकिन अपने साहस और अनुशासनबद्धता के कारण जल्दी ही उन्होंने केंद्रीय सैन्य भूमिका हासिल कर ली। 1957 के शुरुआती हफ्तों में किसानों के जुड़ने के कारण इस विद्रोही सेना का विस्तार हुआ। फिदेल के संगठन ‘जे-26-एम’ की गुरिल्ला युद्ध रणनीति की

तरफदारी ‘चे’ ने भी की थी। सेना संगठित करने और दूसरी जगहों से लोगों को गुरिल्ला दस्ते में शामिल करने में ‘चे’ ने महत्वपूर्ण भूमिका निभाई थी। क्यूबा की क्रांति के बाद ‘चे’ एक प्रमुख क्रांतिकारी नायक के रूप में उभरे। ‘चे’ को अनुशासन, वचनबद्धता और साहस के प्रतीक के रूप में देखा गया। क्रांति के प्रति किसानों के



समर्थन का सुनिश्चय करने के लिए ‘चे’ ने खेतिहर सुधारों पर बहुत ज्यादा जोर दिया। वे जमीन का समाजीकरण भी करना चाहते थे। राजनीतिक रूप से ‘चे’ की रुचि समाजवादी परंपरा में थी। ‘चे’ आरंभ से ही क्यूबा की क्रांति को समाजवादी प्रक्रिया के रूप में देखते थे। ‘चे’ की मान्यता थी कि विद्रोही सेना और उसके प्रमुख केंद्र क्रांति के मुख्य कर्ता हैं,वे सेना को वैगाई या हरावल दस्ते के रूप में देखते थे, हालांकि कम्युनिस्ट परंपरा में यह भूमिका क्रांतिकारी पार्टी को दी जाती है। ‘चे’ अमेरिका की सरकार को स्पष्ट रूप से

क्रांति का शत्रु मानते थे। अमेरिकी सरकार द्वारा क्यूबा की नाकेबंदी की आशंका पर फिदेल के कहने पर ‘चे’ ने 14 देशों की यात्रा की और क्यूबा के लिए अंतरराष्ट्रीय स्तर पर समर्थन जुटाया। अक्टूबर 1962 के मिसाइल संकट ने क्यूबा के प्रति सोवियत संघ के समर्थन को लेकर फिदेल और ‘चे’ दोनों ही आशंका से भर उठे थे। ‘चे’ ने सोवियत संघ पर निर्भरता और सोवियत संघ की कम्युनिस्ट पार्टी द्वारा समाजवाद की ओर संक्रमण की अर्थवादी व्याख्या का विरोध किया था। ‘चे’ ने दो स्तरीय कार्यक्रम अपनाने का सुझाव भी दिया था। पहला समाजवादी चेतना की बढ़ोतरी जिसमें भौतिक सुविधाओं के बजाए विचारों पर ज्यादा जोर देते हुए स्वैच्छक श्रम की संस्कृति का विकास किया जाए। दूसरा महाद्वीपीय स्तर पर किसानों के समर्थन के आधार पर गुरिल्ला संघर्ष छेड़ा जाए। क्यूबा में क्रांति के बाद ‘चे’ निर्माणधीन समाजवादी समाज और राज्य की केंद्रीय हस्ती बन कर उभरे,लेकिन जल्दी ही यह प्रक्रिया उनके क्रांतिकारी मिजाज को नाकाफी लगने लगी। उन्होंने पूरे लैटिन अमेरिका में साम्राज्यवाद के खिलाफ कई नए मोर्चे खोलने का आह्वान किया था।

क्यूबा की क्रांति के बाद क्यूबा को मान्यता देने वाले पहले देशों में से एक भारत भी था। क्यूबा की क्रांति के बाद,फिदेल कास्त्रो ने ‘चे’ को दो सप्ताह की यात्रा पर भारत भेजा था। ‘चे’ 30 जून 1959 को नई दिल्ली पहुंचे थे। ‘चे’ ने अगले दिन भारतीय प्रधानमंत्री जवाहरलाल नेहरू के साथ मुलाकात की। नेहरू ने ‘चे’ को एक अखरोट की खुरपी में हाथीदांत से बने हैंडल वाली खुकरी भेंट की। वर्तमान में यह खुकरी हवाना (क्यूबा की राजधानी) में संरक्षित है। नेहरू से मुलाकात के बारे में ‘चे’ ने कहा था कि नेहरू हमसे एक पूर्व-परिचित पितामह की तरह मिले। वे क्यूबा के लोगों के समर्पण और संघर्ष में विशेष रुचि रखते हैं। दोनों प्रतिनिधिमंडलों ने यथाशीघ्र राजनयिक मिशन स्थापित करने और व्यापार बढ़ाने पर सहमति जताई। ‘चे’ और क्यूबा प्रतिनिधिमंडल ने भारतीय रक्षा मंत्री वीके कृष्ण मेनन,वरिष्ठ रक्षा अधिकारियों एवं योजना आयोग के सदस्यों के साथ भी मुलाकात की। उन्होंने लघु-कुटीर उद्योग प्रदर्शनी ओखला औद्योगिक क्षेत्र,

कृषि अनुसंधान संस्थान और राष्ट्रीय भौतिक प्रयोगशाला का भी दौरा किया। ‘चे’ ने नई दिल्ली में चिली के राजदूत के साथ मुलाकात की और ऑल इंडिया रेडियो के पत्रकार केपी भानुमति को साक्षात्कार भी दिया। ‘चे’ भारत से रवाना होने से पहले कोलकाता भी गए थे। ‘चे’ हिंसक संघर्ष को प्राथमिकता देने वालों में से थे। इसके बावजूद भी वे महात्मा गांधी के प्रशंसक थे। क्यूबा लौटने पर, ‘चे’ ने लिखा, भारत में,युद्ध शब्द लोगों की भावना से इतना दूर है कि उन्होंने स्वतंत्रता के लिए अपने संघर्ष के कठिनमन क्षण में भी इसका इस्तेमाल नहीं किया। सामूहिक असंतोष की अहिंसात्मक अभिव्यक्ति के लिए किए गए महान आंदोलनों ने अंग्रेजी उपनिवेशवाद को उस भूमि को हमेशा के लिए छोड़ने पर मजबूर कर दिया,जिसे उसने पिछले डेढ़ सौ साल तक अपना गुलाम बना रखा था। जून 1960 में प्रकाशित अपने लेख ऑन सेक्रीफाइस एंड डेडिकेशन में ‘चे’ ने ‘नए आदमी’ का विचार पेश किया। नैतिक बल की खुशक पर चलने वाले इस नए आदमी के लिए छापामार युद्ध समर्पण और फौजी अनुशासन ही कम्युनिस्ट राजनीति का पर्याय है। ‘चे’ शहरों में चलने वाले आंदोलनों और मजदूर वर्ग की कार्यवाहियों को महत्व के लिहाज से दूसरे दर्जे का मानते थे। उनका विचार था कि क्रांतिकारी संघर्ष की बागडोर किसानों के हाथों में नहीं होनी चाहिए। किसानों को इस संघर्ष का समर्थन करना चाहिए और क्रांति के संचालन की जिम्मेदारी गुरिल्ला कम्युनिस्टों के पास रहनी चाहिए। इसी वर्ष प्रकाशित उनकी किताब गुरिल्ला वारफेयर में भी ‘चे’ अनुशासन और आदेश पालन करने पर जोर देते हैं। आंतरिक लोकतंत्र के आधार पर समाजवाद की रचना करने के स्थान पर उनकी मान्यता थी कि आदेश और नियंत्रण के जरिये यह परियोजना पूरी की जा सकती है। ‘चे’ का स्पष्ट मत था कि क्रांतिकारी सामाजिक बदलाओं में मुख्य भूमिका निभाते हैं ना कि वे सामाजिक शक्तियां जिनका वे प्रतिनिधित्व करते हैं। बोलीविया में एक विफल क्रांतिकारी मुहिम के बाद सीआईए के एजेंटों द्वारा ‘चे’ की हत्या कर दी गई। हत्या के इतने वर्षों बाद भी ‘चे’ समूची दुनिया के वामपंथियों और विद्रोही नौजवानों के बीच रैडिकलिज्म के प्रतीक बने हुए हैं।

रक्तदान दिवस

वैभव

ज आज विश्व रक्तदान दिवस है। हम अक्सर रक्तदान की अपील सुनाई देती है लेकिन बहुत कम लोग हैं जो इस अपील पर ध्यान देते हैं। और भी कम लोग हैं जो रक्तदान करते हैं। वे तो और भी कम हैं जो लगातार रक्तदान करते हैं। रतमम प्रयासों के बाद भी आवश्यक मात्रा में रक्तदान नहीं हो पाता है और इस कारण हजारों जिंदगियां मौत के संकट की झेलती है। ऐसे में हमें याद आते हैं रक्तदीप के नाम से प्रसिद्ध इंदौर के दीपक विभाकर नाईक। वे विगत 35 वर्षों से यथा अंतराल सतत रक्तदान करते आ रहे हैं। वे ऑन पेपर अब तक 142 बार पूर्ण रक्तदान और 7 बार प्लेटलेट्स दान कर चुके हैं। कई बड़े सम्मान प्राप्त कर चुके दीपक को हाल ही में रामकृष्ण सेवा फाउंडेशन अयोध्या और मेजर ध्यानचंद खेल उत्थान समिति उत्तरप्रदेश के द्वारा राष्ट्रीय सेवारत्न सम्मान हासिल हुआ है जिसे दीपक अपनी

# थमती जिंदगियों को रक्त का सहारा देता रक्तदीप

सकारात्मक सामाजिकता का सबसे बड़ा प्रोत्साहन बताते है।

तथ्य बताते हैं कि दीपक अपने सैकड़ों साथियों के माध्यम से 45 हजार से भी अधिक जरूरतमंद लोगों को रक्त उपलब्ध करवा चुके हैं। कोरोनाकाल में इनके समूह के 150 रक्तदाताओं ने रक्तदान किया था।दीपक और इनकी पत्नी अनन्या ने भी पहले कोरोनोकाल में साथ-साथ रक्तदान किया था। रक्तदान हेतु प्रोत्साहित करने की भी दीपक की अपनी कला है। वे स्टीकर,बुकमार्क,आलेख,सोशल मीडिया,वीडियो रील आदि के माध्यम से प्रचार कर लोगों को प्रोत्साहित करते हैं।उनके अपने घर पर रक्तदान से सम्बद्ध एक अनुठी तरह की वीथिका भी बनी हुई है, जो कि संपूर्ण भारत में अपने आप में अलहदा है।अलावा टायर,डिब्बों, मिट्टी के पात्र आदि जैसी अनेक अनुपयोगी वस्तुओं को भी रचनात्मक तरीके से कलात्मक स्वरूप में परिवर्तित कर उस पर रक्तदान जागरूकता का संदेश देते है।अपनी शर्ट की जेब पर हमेशा भी पॉजिटिव का



बैच लगाकर रखते है। यही नहीं,अपने हेलमेट और कार पर भी रक्तदान से संबद्ध प्रेरक संदेश लिखा रखे है।रक्तदान के प्रति जागरूकता के उद्देश्य से इनकी पुस्तक वक्त पर रक्त भी प्रकाशित हो चुकी है।

दीपक सामाजिक मंचों,शैक्षणिक संस्थानों व कॉर्पोरेट क्षेत्र में प्रेरक वक्ता के रूप में रक्तदान के प्रति जनचेतना का कार्य करते है। साथ ही आकाशवाणी के माध्यम से भी रक्तदान के प्रति अपनी बात कहते है। यह और भी अनुकरणीय है कि उनकी जीवनसंगिनी अनन्या नाईक भी नियमित रक्तदाता है। उनकी बेटी अनावि भी 18 वर्ष की उम्र से नियमित रक्तदान कर रही है।

दीपक की अन्य अगोखी और मिसाल सेवा है रास्ते में नंगे पांव दिखाई देने वाली गरीब बच्चियों को अपने बैग में से निकालकर चपल पहनाते है।20 वर्षों में अब तक वे 14000 से अधिक बच्चियों को चपल पहना चुके है।इसके साथ ही वे शासकीय व अन्य साधारण व्यवस्था वाले

विद्यालयों के बच्चों को उनकी जरूरत अनुरूप शैक्षणिक सामग्री उपलब्ध करवाते है।

इतने वर्षों से रक्तदान के प्रति नियमित कीर्तिमान को दीपक ईश्वर की कृपा और अपने माता - पिता का आशीर्वाद ही मानते है। सहजता से इन सभी मान-सम्मानों को वे अपने माता-पिता को समर्पित करते है। देश के युवाओं को संदेश देते हुए दीपक एक बात कविता के रूप में कहते है-

जिंदगी बहुत छोटी है दोस्त, इसे बड़ी करने का बस एक ही तरीका है- मानव मन होने के नाते कुछ तो ऐसी निःस्वार्थ निशानी छोड़िए कि लगे आप उस जीवनपथ से गुजरे है। मौका दीजिये अपने खून को किसी की रगों में बहने का, ये लाजवाब तरीका है कई जिरमों में जिंदा रहने का।

# रक्त की हर बूंद में छिपी होती है किसी घर की मुस्कान

जब चिकित्सा विज्ञान इतना विकसित नहीं था और किसी को पता ही नहीं था कि किसी दूसरे व्यक्ति का रक्त चढ़ाकर किसी मरीज का जीवन बचाया जा सकता है। उस समय रक्त के अभाव में असमय होने वाली मौतों का आंकड़ा बहुत ज्यादा था किन्तु अब स्थिति बिल्कुल अलग है लेकिन फिर भी यह विडम्बना ही कही जाएगी कि रक्तदान के महत्व को जानते-समझते हुए भी रक्त के अभाव में आज भी दुनियाभर में हर साल करोड़ों लोग असमय ही काल के ग्रास बन जाते हैं, जिनमें अकेले भारत में ही रक्त की कमी के चलते होने वाली ऐसी मौतों की संख्या करीब बीस लाख होती है वर्योकि देश में प्रतिवर्ष करीब पच्चीस लाख यूनिट रक्त की कमी रह जाती है। दरअसल रक्तदान के महत्व को लेकर किए जाते रहे प्रचार-प्रसार के बावजूद आज भी बहुत से लोगों के दिलोदिमाग में रक्तदान को लेकर कुछ गलत धारणाएं विद्यमान हैं, जैसे रक्तदान करने से संक्रमण का खतरा रहता है, शरीर में कमजोरी आती है, बीमारियां शरीर को जकड़ सकती हैं या एचआईवी जैसी बीमारी हो सकती है।

कोई भी व्यस्क स्वेच्छ से कम से कम तीन माह के अंतराल पर साल में 3-4 बार रक्तदान कर सकता है। कुछ लोगों को रक्तदान के समय हल्की कमजोरी का अहसास हो सकता है किन्तु यह चंद घंटों के लिए अस्थायी ही होता है। इसके उलट रक्तदान के फायदों की चर्चा करें तो रक्तदान करते रहने से खून की प्राकृतिक रूप से सफाई होती है

उद्देश्य से 14 जून 1868 को जन्मे कार्ल लैंडस्टीनर के जन्मदिवस पर 14 जून 2004 को रक्तदान दिवस की शुरुआत की गई थी और तब पहली बार विश्व स्वास्थ्य संगठन, इंटरनेशनल फेडरेशन ऑफ रेडक्रॉस तथा रेड क्रिसेंट सोसायटीज द्वारा ‘रक्तदान दिवस’ मनाया गया था, तभी से यह दिन ‘रक्तदान’ के नाम कर दिया गया।

प्लाज्मा और क्रायोप्रेसिपिटेट अलग कर मरीजों के लिए उपयोग किए जाते हैं। आरबीसी का उपयोग रक्त लिए जाने के 42 दिन बाद तक किया जा सकता है जबकि प्लेटलेट्स केवल 5 दिन के अंदर उपयोग की जा सकती हैं।

रक्तदान करते समय कुछ महत्वपूर्ण बातों का ध्यान अवश्य रखा जाना चाहिए, तभी आप द्वारा



और रक्त कुछ पतला हो जाने से खून में थक्के नहीं जमते, जिससे हार्ट अटैक की संभावना बेहद कम हो जाती है। रक्तदान के बाद शरीर में जो नए ब्लड सेल्स बनते हैं, उनमें किसी भी बीमारी से लड़ने की अपेक्षाकृत अधिक ताकत होती है और यह स्वच्छ व ताजा रक्त शरीर से विषैले तत्वों को बाहर निकालने में मददगार होता है, जिससे न सिर्फ कोलेस्ट्रॉल और रक्तचाप नियंत्रित रहता है बल्कि कैसर जैसी बड़ी बीमारियों से बचाव, कुछ हद तक मोटापे पर नियंत्रण तथा कई संक्रामक बीमारियों से बचाव होता है। रक्त में आयरन की मात्रा नियंत्रित हो जाने से लीवर की कार्यक्षमता बढ़ जाती है। जीवनदायी रक्त की महत्ता के मद्देनजर लोगों को स्वैच्छिक रक्तदान के लिए जागरूक करने के

विश्व रक्तदान दिवस की शुरुआत का उद्देश्य यही था कि चूंकि दुनियाभर में लाखों लोग समय पर रक्त न मिल पाने के कारण मौत के मुंह में समा जाते हैं, अतः लोगों को रक्तदान करने के लिए जागरूक किया जाए। हमारे शरीर में शरीर के कुल वजन का करीब 7 फीसदी रक्त होता है और यदि हम उसमें से 3 फीसदी भी दान कर दें तो भी स्वास्थ्य संबंधी कोई समस्या नहीं होती। वैसे विश्व स्वास्थ्य संगठन के निर्देशानुसार एक बार में किसी भी व्यक्ति का एक यूनिट अर्थात् 450 मिलीलीटर से अधिक रक्त नहीं लिया जा सकता और इस रक्त की पूर्ति हमारा शरीर खुद ही 2-3 दिनों में ही कर लेता है। रक्तदान के बाद प्राप्त रक्त से आवश्यकतानुसार लाल रक्त कणिकाएं, प्लेटलेट्स,

किया गया रक्तदान सार्थक होगा। आपको एड्स, मलेरिया, हेपेटाइटिस, अनियंत्रित मधुमेह, किडनी संबंधी रोग, उच्च या निम्न रक्तचाप, टीबी, डिथीरिया, ब्रॉकाइटिस, अस्थमा, एलर्जी, पीलिया जैसी कोई बीमारी हो तो रक्तदान न करें। माहवारी के दौरान या गर्भवती अथवा स्तनपान कराने वाली महिलाएं रक्तदान करने से बचें। यदि आपको टाइफाइड हुआ हो और ठीक हुए महीना भर ही हुआ हो, चंद दिनों पहले गर्भपात हुआ हो, तीन साल के भीतर मलेरिया हुआ हो, पिछले छह महीनों में किसी बीमारी से बचने के लिए कोई वैक्सीन लगवाई हो, आयु 18 से कम या 60 साल से ज्यादा हो तो रक्तदान न करें। जब भी रक्तदान करें, उससे कुछ समय पहले और कुछ समय बाद तक पर्याप्त पानी

पीएं, भोजन में हरी सब्जियां तथा आयरन व विटामिन से भरपूर पौष्टिक आहार लें लेकिन रक्तदान से पहले जंक फूड, अधिक वसायुक्त भोजन के अलावा धूम्रपान, मद्यपान इत्यादि किसी भी प्रकार के नशे का सेवन करने से बचें। शराब पीते हैं तो 2-3 दिन पहले शराब का सेवन बंद कर दें। विश्व स्वास्थ्य संगठन के आंकड़ों के अनुसार देश में प्रतिवर्ष एक करोड़ यूनिट रक्त की आवश्यकता पड़ती है किन्तु सिर्फ 75 लाख यूनिट रक्त ही उपलब्ध हो पाता है। देश की कुल आबादी के लिहाज से देखें और यह मानकर चलें कि एक व्यक्ति साल में केवल एक बार ही रक्तदान करता है तो भी इसका अर्थ है कि महज आधा फीसदी लोग ही रक्तदान करते हैं। यह बेहद चौंकाने वाली स्थिति है और आधुनिक विज्ञान के युग में भी रक्त की कमी के चलते लाखों लोगों की मौतों के मद्देनजर यह नितांत आवश्यक है कि आमजन को रक्तदान के लिए प्रेरित करने और उसके फायदे समझाने के लिए व्यापक स्तर पर जन-जागरण अभियान चलाया जाए। लोगों को समझाया जाए कि रक्तदान करने से उन्हें किसी भी प्रकार का नुकसान नहीं होता बल्कि अपने रक्त से एक अनमोल जीवन बचाकर जो आत्मिक संतुष्टि मिलती है, वह अनमोल है, साथ ही हमारे शरीर का रोग प्रतिरोधी तंत्र भी रक्तदान से मजबूत होता है। स्वैच्छिक रक्तदान कर किसी की जान बचाकर जहां मानसिक खुशी मिलती है, वहीं रक्तदान करने वाले व्यक्ति का एक रक्तदाता कार्ड भी बना दिया जाता है, जिसका लाभ यह होता है कि यदि उसे या उसके किसी परिजन को सालभर के अंदर कभी रक्त की जरूरत पड़ जाती है तो वह इस रक्तदाता कार्ड के जरिये एक यूनिट रक्त ब्लड बैंक से आसानी से प्राप्त कर सकता है।



## नाले में गिरी बाइक, युवक की मौत

**बैतूल।** आमला में नाहिया निवासी 20 वर्षीय कमलेश की सड़क दुर्घटना में मौत हो गई। कमलेश अपने भतीजे को बाइक से तिरमहु गांव छोड़ने गया था। वापसी में रास्ते में पड़ने वाले नाले में उसकी बाइक फिसल गई। स्थानीय लोगों ने उसे घायल अवस्था में देखा और तुरंत परिजनों को सूचित किया। प्राथमिक उपचार के लिए कमलेश को आमला सामुदायिक स्वास्थ्य केंद्र ले जाया गया। वहां से उसे रात में बैतूल जिला अस्पताल रेफर किया गया। हालत गंभीर होने पर भोपाल रेफर कर दिया गया। लेकिन बुधनी के पास एंबुलेंस में ही उसकी मौत हो गई। कमलेश आमी में भर्ती की तैयारी कर रहा था। डॉक्टरों के अनुसार, दुर्घटना में लगी अंदरूनी चोटों के कारण उसकी मौत हुई। पुलिस ने शव का पोस्टमार्टम करवाया है। पुलिस हादसे की जांच कर रही है।

## ट्रैक्टर ने किसान को घसीटा, पैर कटकर अलग

**बहन का भी पैर फँकर, भांजा घायल**

**बैतूल।** मुलताई-नागपुर हाईवे पर बाइक सवार तीन लोगों को तेज रफ्तार ट्रैक्टर ने टक्कर मार दी। हादसे में घाटबिरोली निवासी योगेश जगदेव (35) का पैर कटकर अलग हो गया। घटना वीआईपी स्कूल के पास शुक्रवार दोपहर करीब 2 बजे की है। प्रत्यक्षदर्शियों ने बताया कि योगेश को ट्रैक्टर 20 फीट



तक खींचते हुए ले गया, जिससे उसका पैर कटकर अलग हो गया। उनकी दूर की बहन मोना डोंगरे (35) का पैर टूट गया। उनके बेटे 9 साल के दीपांशु को सिर और पीठ में गंभीर चोटें आई हैं। ग्रामीणों ने बताया कि ट्रैक्टर गलत दिशा से आ रहा था और बहुत ही तेज गति में था। तीनों बाइक सवार घाटबिरोली से मुलताई आ रहे थे। टक्कर के बाद ट्रैक्टर चालक मौके से फरार हो गया। स्थानीय लोगों ने 108 एंबुलेंस को सूचना दी। घायलों को पहले मुलताई के शासकीय अस्पताल ले जाया गया। प्राथमिक इलाज के बाद तीनों को बैतूल जिला अस्पताल रेफर किया गया। घायल मोना और योगेश दूर के भाई-बहन हैं। पुलिस ने केस दर्ज कर लिया है। थाना प्रभारी देवकरण डेहेरिया के अनुसार, आरोपी की तलाश के लिए आसपास के सीसीटीवी फुटेज खंगाले जा रहे हैं।

## गन्ना कटाई की मजदूरी नहीं मिलने पर मजदूरों ने श्रम अधिकारी से की शिकायत

**तीन माह की मजदूरी 1 लाख से अधिक, अब तक नहीं मिला पैसा**

**बैतूल।** ग्राम पंचायत मलाजपुर और कुटक्की तहसील चिचोली के आदिवासी मजदूरों ने गन्ना कटाई की मजदूरी नहीं मिलने की शिकायत जिला श्रम अधिकारी से की है। युवा आदिवासी विकास संगठन के जिला अध्यक्ष जितेंद्र सिंह इवने के नेतृत्व में मजदूरों ने शुक्रवार को जिला श्रम अधिकारी को ज्ञापन सौंपा। इस दौरान राहुल कासदे, सुखवती परते, दीपक कुमरे, रामरती परते, सुनीता परते, जयवंती परते, नबिया, सुम्पो और अनिता कमलती मौजूद रहे। मजदूरों ने बताया कि वे सभी ग्राम मलाजपुर निवासी मयूर यादव पिता इन्द्रसेन यादव के खेत में गन्ना कटाई का काम करने तीन माह तक जाते रहे। मजदूरी की तय राशि प्रतिदिन 300 रुपए थी, लेकिन आज तक इन मजदूरों को उनका मेहनताना नहीं मिला है। मजदूरों को काम पर ले जाने वाला व्यक्ति शंकर यादव था। मजदूरों का कहना है कि शंकर यादव ने भरोसा दिलाया था कि यदि मयूर यादव पैसा नहीं देगा, तो वह स्वयं मजदूरी का भुगतान करेगा। लेकिन अब दोनों ही व्यक्ति मजदूरी देने से साफ इंकार कर रहे हैं और मजदूरों को टालते हुए कभी आज, कभी कल देने की बात कहकर बहाने बना रहे हैं। मजदूरों ने बताया कि चार माह से वे लगातार अपनी मजदूरी मांग रहे हैं लेकिन मयूर यादव और शंकर यादव बार-बार टालमटोल कर रहे हैं। अब तो खुलेआम कहने लगे हैं कि जो करना है कर लो, मैं पैसा नहीं दूंगा। इस रवैये से मजदूरों की आर्थिक स्थिति खराब हो चुकी है।

# शासन ने स्कूल बसों के संचालन हेतु जारी किए सख्त निर्देश

**नियम विरुद्ध स्कूल बसों का संचालन किया तो होगी कार्यवाही**



**संजय द्विवेदी, बैतूल।** स्कूल बस चालकों के लिए सरकार ने सख्त आदेश जारी किये हैं। जिसमें नियम के विरुद्ध कोई भी स्कूल बसों का संचालन नहीं कर पाएगा। राज्य में नया सत्र शुरू होने में अभी 5 दिन का समय बाकी है और सरकार ने कहा है कि सभी स्कूल बस संचालक अपने बसों को ठीक करवा लें, अन्यथा उन पर कड़ी कार्रवाई होगी। दरअसल स्कूल खुलते ही परिवहन विभाग के द्वारा नियमित जांच अभियान चलाया जाएगा और अगर

कोई भी बस नियम के विरुद्ध मिली, तो उस पर कार्रवाई होगी। बता दे कि 16 जून से स्कूलों की शुरूआत हो जाएगी। स्कूल खुलने के पहले निजी स्कूलों को स्कूली बसों के संचालन के संबंध में दिशा निर्देश दिए हैं। देखने में आता है कि कई बार निजी स्कूल संचालक नियमों को ताक पर रखते कंडम स्कूली बसों का संचालन करते हैं, जिससे दुर्घटना होने का खतरा बना रहता है। कई बार बस हादसे भी सामने आ चुके हैं। हादसों को ध्यान में

रखते हुए इस बार शासन ने स्कूली बसों को लेकर कड़े निर्देश जारी किए हैं। बसों का संचालन करने के लिए शासन द्वारा जारी किए गए निर्देशों का कड़ाई से पालन करना होगा। परिवहन विभाग ने स्कूलों को स्कूली बस के संचालन को लेकर चेक लिस्ट फार्म भी दिए हैं। इस फार्म के माध्यम से स्कूल बसों के संबंध में जानकारीयां मांगी गई है और नियमों की जानकारी देकर इसे पालन करने की हिदायत दी गई है ।

**बसों में होने चाहिए स्पीड गवर्नर और अग्रिशमन यंत्र**

जिला परिवहन अधिकारी अनुराग शुक्ला ने बताया कि जिले के सभी निजी स्कूल, जिनके द्वारा स्कूली बसों का संचालन किया जा रहा है। उन स्कूल संचालकों को चेक लिस्ट फार्म भेजा गया है। इस फार्म के माध्यम से स्कूल संचालकों को स्कूली बसों का फिटनेश, परमिट, स्पीड गवर्नर, सीसीटीवी कैमरे, अग्रिशमन यंत्र जैसे महत्वपूर्ण जानकारी फार्म में भरकर परिवहन विभाग को देना होगा। किसी ने भी गलत जानकारी दी और जांच में नियमों का उल्लंघन पाया जाता है तो संबंधित के खिलाफ कार्रवाई करेंगे।

**ड्राइवर-कंडक्टर का पुलिस वरिफिकेशन जरूरी**

स्कूली बसों के ड्राइवर और कंडक्टर का पुलिस वरिफिकेशन करना अनिवार्य होगा। चालक और कंडक्टर को प्रशिक्षण भी देना होगा। स्कूल संचालकों को यह भी निर्देश जारी किए हैं कि प्रतिदिन ड्राइवर और कंडक्टर का ब्रीथ एनालाइजर टेस्ट करते रहे, कोई भी चालक शराब के नशे में पाया जाता है तो उस पर त्वरित कार्रवाई की जाएगी। इस बार स्कूली बसों के संचालन को लेकर परिवहन विभाग ने कड़े निर्देश दिए हैं। जिला परिवहन विभाग के अधिकारियों का कहना है कि स्कूल का संचालन शुरू होने के बाद परिवहन विभाग द्वारा समय-समय पर स्कूली बसों की चैकिंग की जाएगी। चैकिंग के दौरान बसों के संचालन में कमी मिलती है तो जुर्माने और बस जप्ती की कार्रवाई होगी।

## वन विभाग की बड़ी कार्रवाई, जामली में अवैध सागौन लकड़ी की जब्त

**खेड़ी सावलीगढ़ रेंज के ग्राम जामली में वन विभाग की छापामारी**

**बैतूल।** पश्चिम बैतूल वनमंडल के अंतर्गत खेड़ी सावलीगढ़ परिक्षेत्र के ग्राम जामली में वन विभाग ने एक सटीक और सुनियोजित छापामारी अभियान चलाया। यह अभियान विश्वसनीय सूचना पर आधारित था, जिसके तहत दो टीमों का गठन कर छापेमारी की गई। पहली टीम ने शोभन नामक व्यक्ति के घर की तलाशी ली, जहां अवैध रूप से सागौन लकड़ी से बनी खिड़कियां और दरवाजों की चौखटें फिट की जा रही थीं। दूसरी टीम



ने आरोपी शोभन के मुख्य निवास पर मारा छपा, जहां से कुल 0.382 घन मीटर सागौन लकड़ी बरामद की गई। इसमें से 0.196 घन मीटर लकड़ी जब्त की गई, जबकि 0.186 घन मीटर लकड़ी आरोपी शोभन की सुपुर्दगी में दी गई। पुछताछ के दौरान आरोपी शोभन कोई वैध दस्तावेज प्रस्तुत नहीं कर सका, जो यह सिद्ध कर सके कि उक्त लकड़ी वैध रूप से प्राप्त की गई थी। इससे यह स्पष्ट हो गया कि लकड़ी का कटाव अवैध था और उसे बिना किसी प्रमाण के बाजार में बेचा जा रहा था। इस मामले में भारतीय वन अधिनियम, 1927 और मध्यप्रदेश काष्ठ चिरान (विनियमन) नियम, 1984 के अंतर्गत आरोपी के खिलाफ मामला दर्ज कर प्राथमिक सूचना पत्र जारी किया गया है। यह छापामारी मुख्य वन संरक्षक, बैतूल सर्कल, कु. बासु कन्नौजिया और वनमंडलाधिकारी पश्चिम बैतूल, वरुण कुमार यादव के निर्देशन में सफलतापूर्वक संपन्न हुई। इस कार्रवाई को साऔलीगढ़ रेंज की टीम ने तत्परता और प्रभावी तरीके से अंजाम दिया।

# कारगिल चौक से गाड़ाघाट ओल्ड एन.एच.तक बनेगी 7.89 करोड़ की 2.70 किमी सड़क

**5 वार्डों से गुजरने वाले व्यस्ततम मार्ग पर आवागमन होगा सुलभ**

**बैतूल।** जिला मुख्यालय बैतूल को सुन्दर और सुविधाजनक बनाने के लिए बैतूल विधायक हेमंत खण्डेलवाल द्वारा विशेष प्रयास कर करोड़ो रुपए के विकास कार्य स्वीकृत करवाए जा रहे हैं। बैतूल शहर में सुलभ आवागमन के लिए नए सिरे से सड़कों का विस्तारीकरण एवं निर्माण करवाया जा रहा है। बैतूल विधायक के प्रयासों से बैतूल नगर के सबसे व्यस्ततम मार्ग कारगिल चौक से अखाड़ा चौक गाडाघाट होते हुए ओल्ड एन.एच. 69 तक 7 करोड़ 89 लाख 35 हजार रुपए की लागत से 2.70 किमी सड़क का निर्माण होगा। पांच वार्डों से गुजरने वाले इस व्यस्ततम मार्ग की चौड़ाई लगभग 10 मीटर रहेगी। साथ ही गाड़ाघाट मार्ग के नाले पर पुल का निर्माण भी किया जाएगा। सीमेंट - कांक्रीट, डामरीकृत सड़क निर्माण के साथ विद्युतीकरण, मार्ग के किनारे सोल्डर, सड़क सुरक्षा हेतु मार्किंग पट्टे, साईन बोर्ड का कार्य भी किया जाएगा।

**जल्द शुरू होगा निर्माण-** बैतूल शहर के सर्वाधिक मार्गों में एक कारगिल चौक से अखाड़ा चौक होते हुए गाडाघाट ओल्ड एन.एच. 69 तक 2.70 मीटर लंबी सड़क का निर्माण लोक निर्माण द्वारा करवाया जाएगा। सड़क निर्माण के लिए 7 करोड़ 89 लाख 35 हजार रुपए की तकनीकी एवं प्रशासकीय स्वीकृत मिलने के बाद टेंडर स्वीकृत हो गए हैं। जिसके बाद जल्द ही सड़क निर्माण का कार्य शुरू होगा। इस सड़क की चौड़ाई लगभग 10 मीटर रहेगी। कुछ स्थानों पर जगह की उपलब्धता कम होने पर चौड़ाई कम भी की जा सकती है।

**पांच वार्डों से गुजरती है सड़क-** उल्लेखनीय है कि 7.89 करोड़ रुपए की लागत से बनने वाली कारगिल चौक से अखाड़ा चौक होते हुए गाड़ाघाट ओल्ड एन.एच.तक 2.70 किमी की सड़क नया इलाके के महावीर, चंद्रशेखर, प्रताप, हंडिरा एवं अब्बेडकर वार्डों से गुजरती है। इस अतिव्यस्तम सड़क निर्माण की मांग लंबे समय से की जा रही थी। ट्रैफिक के दबाव के कारण यहां अक्सर ट्रैफिक जाम की स्थिति निर्मित हो जाती थी। सड़क निर्माण होने से आवागमन सुलभ

हो जाएगा।

**हनुमान मंदिर जाने वाले भक्तों की राह होगी आसान-** बैतूल शहर के उक्त व्यस्ततम मार्ग में लिंक रोड पर बड़ी संख्या में हॉस्पिटल,मेडीकल स्टोर्स,स्कूल,कोचिंग संस्थान सहित अन्य व्यवसायिक प्रतिष्ठान स्थित हैं। साथ ही अखाड़ा चौक टिकारी में सुप्रसिद्ध हनुमान मंदिर स्थित है। जिसके चलते इस मार्ग पर वाहनों का मूकमेंट अधिक होने से अक्सर ट्रैफिक जाम लग जाता है। इस मार्ग का निर्माण होने से आवागमन सुलभ हो जाएगा। साथ ही हनुमान मंदिर जाने वाले भक्तों की राह भी आसान होगी। बैतूल शहर को ओल्ड एन.एच 69 से जोड़ने वाले इस मार्ग में गाडाघाट के समीप स्थित नाले पर पुल नहीं होने से बारिश में बाढ़ आने से आवागमन ठप हो जाता था। सड़क निर्माण के साथ ही गाड़ाघाट रोड पर पुल का निर्माण भी किया जाएगा। पुल निर्माण होने से बारिश में आवागमन बाधित नहीं होगा। जिससे बैतूल शहर की कारगिल चौक, अखाड़ा चौक,गाड़ाघाट होते हुए ओल्ड एन.एच.69 से कनेक्टिविटी आसान हो जाएगी।

**मां ताप्ती के तट पर सिद्धाश्रम साधक परिवार 15 जून को लगाएगा सेकड़ों पौधे**

**बैतूल।** सिद्धाश्रम साधक परिवार निखिल मंत्र विज्ञान द्वारा प्रतिवर्ष अनुसार इस वर्ष भी 15 जून को एक पौधा गुह के नाम पौधारोपण अभियान आयोजित किया जाएगा। यह अभियान पारसडोह स्थित पुण्य सलिला मां ताप्ती नदी के पवित्र तट पर आयोजित किया जा रहा है। साधक नितिन अग्रवाल ने जानकारी देते हुए बताया कि यह पौधारोपण कार्यक्रम सिद्धाश्रम साधक परिवार निखिल मंत्र विज्ञान के तत्वावधान में संपन्न होगा। इस अभियान में जिलेभर से साधक परिवार की टीम भाग लेगी। सम्पूर्ण प्राणी जगत को वृक्ष प्राण उर्जा देता है। इसी उद्देश्य से सैकड़ों की संख्या में पीपल, नीम, बरगद, लक्ष्मी तर, बेल, जामुन सहित विभिन्न छायादार व औषधीय पौधे लगाए जाएंगे। पौधों की सुरक्षा के लिए भी पुष्पा व्यवस्था की जाएगी। इस अभियान के माध्यम से साधक प्रकृति के प्रति अपने दायित्वों का निर्वहन करने का संकल्प लेंगे और पौधारोपण रखा के इस पुनीत कार्य में तन-मन-धन से समर्पण भाव से सहभागी बनेंगे। इस अवसर पर प्रमुख रूप से राजीव साहू, रौलेन्द्र गायकवाड़, दिलीप, गोलू, सोनू, निखिल सोनी, मनोहर जीतपुर, रघुनाथ लोखंडे, नेकराम राठौर, आनंद भोला डोंगर, नारायण, मनोज तुमान, निखल कमाविस्दर, पंजाबराव चिल्लाटे, चिंछा बरडे, धराज सूर्यवंशी, राजेन्द्र पाटनकर सहित अनेक साधक मौजूद रहेंगे।

# मोही व चोरडोंगरी में भूमि आवंटन प्रक्रिया तेज से पूर्ण की जाएं: कलेक्टर

**मोरडोंगरी को औद्योगिक क्षेत्र के रूप में विकसित करने शासन को भेजा जाएगा प्रस्ताव**

**बैतूल।** औद्योगिक विकास को गति देने की दिशा में कलेक्टर नरेन्द्र कुमार सूर्यवंशी ने शुक्रवार को कलेक्ट्रेट में आयोजित समीक्षा बैठक में महत्वपूर्ण निर्देश दिए। उन्होंने कहा कि मोही और चोरडोंगरी औद्योगिक क्षेत्र में इकाइयों की स्थापना के लिए भूमि आवंटन की प्रक्रिया तेजी से पूर्ण की जाए। साथ ही बैतूल के मोरडोंगरी क्षेत्र की 17 हेक्टेयर भूमि को औद्योगिक क्षेत्र के रूप में विकसित करने का प्रस्ताव शीघ्र शासन को भेजा जाए। कलेक्टर ने बैठक में जिला व्यापार एवं उद्योग केंद्र के महाप्रबंधक रोहित डावर को निर्देशित किया कि बुडन क्लस्टर कड़ाई में अधोसंरचना निर्माण कार्य शीघ्र पूरा किया जाए ताकि निवेशकों को बेहतर सुविधाएं मिल सकें। बैठक में स्वरोजगार मूलक योजनाओं की प्रगति की समीक्षा करते हुए कलेक्टर ने स्पष्ट निर्देश दिए कि सभी संबंधित विभाग 30 जून तक हितग्राहियों के त्रुष्टा संबंधी समस्त प्रकरण बैंकों में विलंब या दस्तावेजों की त्रुटियों की स्थिति में संबंधित अधिकारी के विरुद्ध सख्त कार्रवाई की जाएगी।उन्होंने कहा कि प्रकरणों की सतत मॉनिटरिंग कर उन्हें शीघ्र स्वीकृत और वितरित कराना सुनिश्चित किया जाए। पशुपालन एवं मत्स्य पालन विभाग को भी केसीसी के नवीन लक्ष्य अनुसार प्रकरणों को समय पर प्रस्तुत करने के निर्देश दिए गए।



**बैंकों से समन्वय पर विशेष जोर-** कलेक्टर ने सभी विभागों को निर्देशित किया कि वे अपने अमले को बैंकों में भेजकर प्रकरणों की स्थिति की जानकारी लें और आवश्यक समन्वय कर लाभार्थियों को समय पर त्रुष्टा उपलब्ध कराएं। उन्होंने जिला अग्रणी बैंक प्रबंधक को स्वरोजगार योजनाओं एवं केसीसी प्रकरणों के स्वीकृत एवं वितरण में सक्रिय भूमिका निभाने के निर्देश दिए।

**रेशम व उद्यानिकी गतिविधियों की भी समीक्षा-** बैठक में रेशम और उद्यानिकी विभाग अंतर्गत संचालित योजनाओं की भी समीक्षा कर विभागीय योजनाओं एवं कार्यक्रमों के क्रियान्वयन में गति लाने के निर्देश दिए गए।इस अवसर पर जिला अग्रणी बैंक प्रबंधक, डीपीएम एनआरएलएम, सहायक प्रबंधक मध्यप्रदेश खादी एवं ग्रामोद्योग सहित विभिन्न विभागों के अधिकारी उपस्थित रहे।

**इन नियमों का भी करना होगा पालन**

स्कूल संचालकों को बस के संचालन के लिए शासन द्वारा जारी नियमों का पालन करना होगा। जिसमें स्कूल बस का रंग पीला होना चाहिए और उस पर स्कूल बस या ऑन स्कूल ड्यूटी लिखा होना चाहिए। साथ ही, बस के आगे और पीछे स्कूल का नाम, पता और वाहन प्रभारी का मोबाइल नंबर भी स्पष्ट रूप से लिखा हो। बस ड्राइवर के पास कम से कम 5 साल का भारी वाहन चलाने का अनुभव होना चाहिए। बस में स्पीड गवर्नर, फर्स्ट-एड बॉक्स, अग्निशमक यंत्र और जीपीएस डिवाइस होना अनिवार्य है। बस में सीट के नीचे बस्ते रखने की जगह, कंडक्टर की सीट, ताले युक्त दरवाजे, सीसीटीवी कैमरे और इमरजेंसी गेट होना चाहिए। बस में शीशे पर रंगीन फिल्म या पर्दे नहीं लगाए जा सकते, खिड़कियों पर जालीदार ग्रिल होनी चाहिए, और स्कूल को यह शपथ देना होगा कि बस को खतरनाक तरीके से नहीं चलाया जाएगा।

**इनका कहना है -**

बसों के संचालन को लेकर शासन के जो नियम हैं, उन नियमों का पालन करने के लिए सभी स्कूल संचालकों का कहा गया है। स्कूल खुलते ही स्कूल बसों की जांच का अभियान भी चलायेगे। जिस भी बस का नियम विरुद्ध संचालन पाया जाता है तो कड़ी कार्रवाई करेंगे।

- **अनुराग शुक्ला,**

जिला परिवहन अधिकारी, बैतूल

# ठेकेदार से नहीं हो सका स्लुइस गेट निर्माण का अनुबंध

**वर्षा काल के लिए सुरक्षा के उपाय आवश्यक, नव निर्माण के लिए अब समय नहीं शेष**



**बैतूल/मुलताई।** ताप्ती सरोवर एवं शनि सरोवर मुलताई के मध्य बने जल निकासी मार्ग स्लुइस गेट निर्माण के लिए निकाली गई निविदा स्वीकृत होने के बावजूद ठेकेदार एवं नगर पालिका का अनुबंध नहीं हो पाया है। जिसके चलते स्लुइस गेट की समस्या का समाधान इस वर्ष भी नहीं हो सकेगा। निविदा स्वीकृत के बावजूद ठेकेदार द्वारा अनुबंध नहीं करने पर नगरपालिका ठेकेदार की अमानत राशि जप्त कर पुनः निविदा आमंत्रण की कार्रवाई कर सकती है। इधर स्लुइस गेट पूरी तरीके से खराब हो चुका है। जानकारों की माने तो गेट पर बनाई गई पुलिया का निचला भाग जर्जर हो गया है। गेट खराब होने के कारण ताप्ती का जल स्तर बढ़ने के बाद यहां से निरंतर पानी का रिसाव होते रहता है। जलमार्ग के अंदर बड़ी-बड़ी दरारें पड़ गई हैं, जहां पानी ने अपना रास्ता बना लिया है। ताप्ती सरोवर एवं शनि सरोवर नगरीय क्षेत्र के जल स्रोतों का आधार माने जाते, किंतु ताप्ती सरोवर को शनि सरोवर से जोड़ने वाला स्लुइस गेट खराब होने से होते जल रिसाव के चलते ताप्ती सरोवर का जल स्तर असमय ही साथ छोड़ देता है और जिसका प्रभाव नगर के जल स्रोतों



पर भी पड़ता है। बीते वर्ष जलमार्ग की बिगड़ती स्थिति को देखते हुए सिंचाई विभाग के एसडीओ एवं वर्तमान कार्यपालन यंत्री सीएल मरकाम, उपयंत्री सीबी पाटेकर ओएनडम के अधिकारियों ने स्थिति का जायजा लेने के बाद इसे अत्यंत जर्जर बताते हुए जमीनी सतह से पुनः निर्माण कराने और इसे शीघ्र प्रारंभ करने का सुझाव दिया था, किंतु दो वर्ष होने के बावजूद भी स्लुइस गेट का निर्माण प्रारंभ नहीं हो सका है और इस वर्ष भी निवेदन निकाली गई किंतु वर्षा काल समीप होने के कारण इसका कार्य किया जाना संभव नहीं है।

**पुलिया का ऊपरी भाग हुआ खस्ताहाल**

जल निकासी द्वार के ऊपर बनी पुलिया का निचला भाग खोकला है, जो पूरी तरीके से क्षतिग्रस्त हो गया है। पुलिया के टॉप ने लोहा छोड़ दिया है, जो कभी भी ढह सकता है। वर्षा काल में अगर यह क्षतिग्रस्त होता है तो इसके परिणाम खतरनाक भी हो सकते हैं। इसे देखते हुए नगर की जनता 20 वर्षों से इस स्लुस गेट का सुधार कार्य कराने की

मांग करते आ रही है। नगरपालिका के पार्षद इसके सुधार के लिए अनेक बार परिषद का प्रस्ताव ले चुके हैं किंतु कोई हल नहीं निकला। पिछले 2 सालों से निरंतर बिगड़ती स्थिति को देखकर समाचार पत्रों के माध्यम से भी प्रशासन को इस स्थिति से अवगत कराया गया। इसके बाद नगर पालिका ने अपनी निधि से इस बार जल मार्ग निर्माण कराने के लिए निविदा आमंत्रित की है जो की बेनतीबा रही। जानकारों का मानना है कि वर्षा काल प्रारंभ होने को है स्लुइस गेट पुनः निर्माण के लिए समय शेष नहीं है ऐसी स्थिति में नगर पालिका को गेट सुधार के प्रयास करने चाहिए, ताकि वर्षा काल में उक्त भाग सुरक्षित हो सके।

**इनका कहना है -**

नगर पालिका ने ताप्ती और शनि सरोवर के मध्य बने जल निकासी मार्ग स्लुइस गेट निर्माण के लिए निविदा आमंत्रित की थी ठेकेदार ने अनुबंध नहीं किया है जिसकी राशि राजसात की जाएगी।

- **महेश शर्मा,**

उपयंत्री नगर पालिका मुलताई



## एम्स भोपाल में अंतर्राष्ट्रीय स्कल बेस सर्जरी कार्यशाला का आयोजन

**भोपाल।** एम्स भोपाल के कार्यपालक निदेशक प्रो. (डॉ.) अजय सिंह के नेतृत्व में संस्थान निरंतर अकादमिक उत्कृष्टता और शल्य चिकित्सा नवाचार के क्षेत्र में मध्य भारत का मार्गदर्शन कर रहा है। इसी कड़ी में, एम्स भोपाल के न्यूरोसर्जरी विभाग एवं एनाटॉमी विभाग द्वारा भोपाल की न्यूरो एसोसिएशन के सहयोग से आईएसबीएम स्कल बेस कोर्स 2025 का आयोजन किया गया है, जो न्यूरोसर्जरी के क्षेत्र में एक ऐतिहासिक और प्रमुख कार्यक्रम है। यह तीन दिवसीय कॉन्फ्रेंस 13 से 15 जून 2025 तक एम्स भोपाल परिसर में आयोजित की जा रही है, जिसकी शुरुआत आज, 13 जून को हैड्स-ऑन स्कल बेस सर्जरी कार्यशाला के साथ हुई। एनाटॉमी विभाग के सहयोग से आयोजित इस कार्यशाला में कैडेवर आधारित अभ्यास के माध्यम से एंडोस्कोपिक स्कल बेस सर्जरी तकनीकों और माइक्रोवैस्कुलर एनास्टोमोसिस की उन्नत विधियों पर फोकस किया गया। इस कार्यशाला में देश-विदेश के वरिष्ठ राष्ट्रीय और अंतरराष्ट्रीय विशेषज्ञों, न्यूरोसर्जनों तथा प्रशिक्षुओं ने भाग लिया। दिन की शुरुआत विशेषज्ञ फैकल्टी द्वारा लाइव डेमोंस्ट्रेशन से हुई, जिसके बाद प्रतिभागियों ने विशेषज्ञों के मार्गदर्शन में अभ्यास सत्रों में भाग लिया। यह कार्यशाला 100 से अधिक प्रतिभागियों के लिए अत्यंत लाभकारी सिद्ध हुई, जिसमें प्रैक्टिसिंग न्यूरोसर्जन और रेजिडेंट्स दोनों शामिल थे। इस अवसर पर प्रो. (डॉ.) अजय सिंह ने कहा, एम्स भोपाल को इस उच्च स्तरीय सम्मेलन की मेजबानी पर गर्व है। यह न केवल मध्य भारत की अकादमिक क्षमता को सुदृढ़ करता है, बल्कि न्यूरोसर्जरी के क्षेत्र में वैश्विक सहयोग को भी प्रोत्साहित करता है। यह कार्यशाला और आगामी सत्र संस्थान की उस प्रतिबद्धता को दर्शाते हैं, जिसके अंतर्गत हम उन्नत और व्यावहारिक शिक्षण के अवसर उपलब्ध कराते हैं, जिससे चिकित्सकों और रोगियों दोनों को लाभ हो। इस सम्मेलन का औपचारिक उद्घाटन 14 जून 2025 को किया जाएगा, जिसके पश्चात 14 व 15 जून को एक गहन शिक्षण कार्यक्रम आयोजित होगा। इस कार्यक्रम में विशेषज्ञ व्याख्यान, केस डिस्कशन, सर्जिकल वीडियो डेमोंस्ट्रेशन एवं कैडेवरिक डिसेक्शन सत्र शामिल होंगे। इस कोर्स में 200 प्रतिभागी सम्मिलित होंगे। इस सम्मेलन का उद्देश्य स्कल बेस न्यूरोसर्जरी की समझ को सुदृढ़ करना, सहयोग को बढ़ावा देना तथा उन्नत सर्जिकल तकनीकों के माध्यम से उत्कृष्टता को प्रोत्साहित करना है। युवा न्यूरोसर्जनों और प्रशिक्षुओं के लिए यह सम्मेलन ज्ञानवर्धन और कौशल विकास का एक अनूठा अवसर प्रदान कर रहा है।

## संघ लोक सेवा आयोग ने अप्रैल 2025 के लिए भर्ती परिणाम घोषित किए

नईदिल्ली। संघ लोक सेवा आयोग द्वारा वर्ष 2025 के अप्रैल माह में भर्ती परिणामों को अंतिम रूप दिया गया है। अनुशंसित उम्मीदवारों को डाक द्वारा व्यक्तिगत रूप से सूचित किया गया है। अन्य उम्मीदवारों के आवेदनों पर यथोचित विचार किया गया लेकिन खेद है कि उन्हें साक्षात्कार के लिए बुलाना/पद के लिए उनकी अनुशंसा करना संभव नहीं हो सका।

## लीजेंड वॉरियर बनी खो-खो प्रीमियर लीग विजेता विधायक हेमंत खंडेलवाल ने वितरित किया प्रथम पुरस्कार



बैतूल। जिले में पहली बार खो-खो प्रीमियर लीग का आयोजन पुण्यश्लोक राजमाता अहिल्यादेवी हेलकर की त्रिशताब्दी जयंती की स्मृति में किया गया। 12 जून को बैतूल पुलिस ग्राउंड में इस प्रतियोगिता का आयोजन अहिल्या कप के नाम से किया गया, जिसमें जिले के सभी खो-खो खिलाड़ियों को शामिल किया गया। प्रतियोगिता का उद्घाटन जिला प्रचारक शिवम और माससेक्टर द स्कूल के चेयरमैन डॉ. विनय सिंह चौहान ने किया। इस आयोजन को बैतूल खो-खो क्लब द्वारा आयोजित किया गया, जिसके अध्यक्ष अंकित भिकोंडे और सचिव दक्ष चंदेल हैं। उन्होंने बताया कि जिले के सभी खिलाड़ियों को चार टीमों में बांटा गया और टीमों का गठन आबखन प्रक्रिया के माध्यम से किया गया। टीम एच मार्ट के ऑनर धीरज हिरानी, टीम लीजेंड वॉरियर के ऑनर विलीन चौकीकर, टीम अग्नि वीर के ऑनर रमेश पाठा, टीम आरए स्पোর্ट्स के ऑनर अशोक खुवंशी रहे। यह प्रतियोगिता लीग आधार पर आयोजित की गई थी, जिसके बाद फाइनल मुकाबला लीजेंड वॉरियर और अग्नि वीर टीम के बीच खेला गया। फाइनल में शानदार प्रदर्शन करते हुए लीजेंड वॉरियर टीम ने विजयी होकर अहिल्या कप पर कब्जा जमाया। विजेता टीम को प्रथम पुरस्कार विधायक हेमंत खंडेलवाल द्वारा प्रदान किया गया जबकि द्वितीय पुरस्कार समाजसेवी वृन्ना मानकर द्वारा दिया गया। सम्मान समारोह में मुख्य अतिथि अतीत पवार और खेल एवं युवा कल्याण अधिकारी श्रीमती पूजा कुरील रही, जिन्होंने विजेता खिलाड़ियों को पुरस्कार तथा सभी प्रतिभागियों को स्मृति चिन्ह प्रदान किए। कार्यक्रम के अंत में आगामी प्रतियोगिताओं के लिए खिलाड़ियों को शुभकामनाएं दी गईं। इस आयोजन को सफल बनाने में दीपक सलूजा, प्रमोद राजपूत और गौरव सिंह सिंसोदिया ने विशेष भूमिका निभाई। आयोजन समिति के अध्यक्ष मधुकर राव देव्हारे ने सभी अतिथियों व बैतूलवासियों का आभार व्यक्त किया।

## रक्तदान दिवस की जागरूकता के लिए निकलेगी वाहन रैली

**बैतूल।** स्वेच्छक रक्तदान दिवस की जागरूकता के लिए आज 14 जून को ओपन ऑटोडोरियम से रक्तदान जागरूकता वाहन रैली निकाली जाएगी। मुख्य चिकित्सा एवं स्वास्थ्य अधिकारी डॉ मनोज हुमाडे ने बताया कि रैली को जनप्रतिनिधियों द्वारा हरी झंडी दिखाई जायेगी। यह वाहन रैली ओपन ऑटोडोरियम से होते हुए कारगिल चौक, लिंक रोड, टिकारी, लखी चौक, कोठी बाजार, बस स्टैंड, पेपेटल पम्प, शिवाजी चौक, गंज तांगा चौक, मैकेनिक चौक, गुरुद्वारा रोड होते हुये चिकित्सालय बैतूल पर समाप्त होगी। रैली में जनप्रतिनिधि, समाज सेवी, वरिष्ठ नागरिक, प्रबुद्धजन, स्वयं सेवी संस्थाएँ, कोचिंग इंस्टीट्यूट के छात्र-छात्रा, जिला प्रशासन एवं स्वास्थ्य विभाग के चिकित्सक, अधिकारी तथा कर्मचारी मौजूद रहेंगे। सीएफएचओ डॉ हुमाडे ने सभी बैतूलवासियों से अपील की है कि अधिक से अधिक संख्या में वाहन रैली में जुड़कर बैतूल जिले में रक्तदान के प्रति जागरूकता बढ़ाने में सहयोग करें।

# जन-परिषद द्वारा सराहनीय कार्य करने वालों का सम्मान

**भोपाल।** अग्रणी संस्था जन-परिषद के समारोह में एयर मार्शल प्रमोद कुमार श्रीवास्तव ने कहा कि युवाओं को संस्कारी बनाना समाज की जिम्मेदारी है। वे जन-परिषद सम्मान समारोह में संबोधित कर रहे थे। बी यूनिक इंटरनेशनल एवं एक्ट्रेस सुश्री विद्या जोशी पटेल ने कहा कि उपनिषद सी है जन-परिषद संस्था। वरिष्ठ चिकित्सक डॉ. निर्भय श्रीवास्तव, वरिष्ठ साहित्यकार जीवन सिंह रजक ने भी संस्था की प्रशंसा की। संस्था के उपाध्यक्ष एस.के. मिश्रा ने स्वागत भाषण दिया। जी.पी. श्रीवास्तव ने बताया कि जन-परिषद ने ग्रामीण क्षेत्रों में सामाजिक कार्य कर संस्था की शुरुआत की। कार्यक्रम में व्यांग संग्रह व्यांग भए क्राइटाइन'' और जन-परिषद की स्मारिका का विमोचन हुआ।

समारोह में सुश्री विद्या जोशी पटेल को ब्यूटी ब्रिलिएंट ऑफ एशिया सम्मान, एडिशनल एस.पी. श्रीमती कमला रावत को लक्ष्मी रायकवार स्मृति सम्मान, श्रीमती भावना डेहरिया को प्रिन्सेस ऑफ हाइड सम्मान, डॉ. प्रवीण दाताराम को माँ प्राण देवी सम्मान, डॉ. निर्भय



## नियमित रूप से रक्तदान करके मानवता के यज्ञ में बनें भागीदार- उप मुख्यमंत्री शुक्ल

**भोपाल।** उप मुख्यमंत्री राजेन्द्र शुक्ल ने कहा है कि रक्तदान महान दान है। रक्तदान से कई जिंदगियों का संरक्षण किया जा सकता है। उप मुख्यमंत्री श्री शुक्ल ने विश्व रक्तदाता दिवस के अवसर पर प्रदेशवासियों से अपील की है कि वे अधिकाधिक संख्या में स्वेच्छक रक्तदान कर इस मानवीय अभियान को सशक्त बनाएं। रक्तदान किसी व्यक्ति को जीवनदान देने जैसा है। उन्होंने आह्वान किया कि रक्तदान को जीवनशैली का हिस्सा बनाएं और नियमित रूप से रक्तदान करके मानवता के इस यज्ञ में भागीदार बनें। उप मुख्यमंत्री श्री शुक्ल ने कहा कि रक्तदान केवल रक्त नहीं, बल्कि आशा, विश्वास और जीवन का प्रतीक होता है। उप मुख्यमंत्री श्री शुक्ल ने अलीराजपुर ब्लड बैंक में कार्यक्रम टैक्नीशियन श्री परमल सिंह राठौड़ के रक्तदान को जन-आंदोलन बनाने में सक्रिय भूमिका की सराहना की है। उन्होंने कहा कि श्री राठौड़ जैसे समर्पित स्वास्थ्यकर्मि हमारे समाज के सच्चे नायक हैं। वे रक्तदान जागरूकता के वाहक बने। उन्होंने कार्य-निष्ठा, पारदर्शिता और सेवाभाव का जो आदर्श

प्रस्तुत किया है, वह सम्पूर्ण स्वास्थ्य तंत्र के लिए प्रेरणास्रोत है।

**5 वर्षों में 18 हजार से अधिक यूनिट रक्त की पूर्ति से अलीराजपुर रक्तदान में बना आत्मनिर्भर-** उल्लेखनीय है कि टैक्नीशियन श्री राठौड़ ने अलीराजपुर ब्लड बैंक में समर्पण और अनुकरणीय सेवा से जिले में रक्तदान आंदोलन को नई दिशा दी। आर्मी की नौकरी छोड़कर स्वास्थ्य विभाग में आए राठौड़ जी ने बीते 5 वर्षों में 18 हजार से अधिक यूनिट रक्त की पूर्ति कर, पूरे जिले को रक्तदान के क्षेत्र में आत्मनिर्भर बनाया। उन्होंने ब्लड बैंक के लाइसेंस को रिन्यू कराया साथ ही 10 वर्षों से अधिक का रिकॉर्ड डिजिटल रूप में व्यवस्थित किया। चाहे आधी रात हो या दूरस्थ क्षेत्र, उनका पहला कर्तव्य मरीजों को जीवनरक्षक रक्त उपलब्ध कराना रहा। उनके प्रयासों से एक ही छत के नीचे 700 से अधिक रक्तदाताओं का सफल पंजीकरण और 2,000 यूनिट से अधिक रक्त संग्रह किया गया। इस उपलब्धि से अलीराजपुर जिला पूरे प्रदेश में जनहित का उत्कृष्ट उदाहरण बना।

## धार्मिक पवित्र नगरी मुलताई में हो वंदे भारत स्टॉपेज ली जा रही है सामाजिक संगठनों से राय चलाया जाएगा आंदोलन

**बैतूल/मुलताई।** पवित्र धार्मिक नगरी मुलताई में वंदे भारत ट्रेन के स्टॉपेज की मांग जोर पकड़ने लगी है। नगर के विभिन्न संगठनों से जुड़े जागरूक नागरिक बैठकों का आयोजन कर इस संबंध में लोगों की राय ले रहे हैं, ताकि आगामी समय में ट्रेन स्टॉप की मांग को लेकर आंदोलन चलाया जा सके। वंदे भारत का तासी नगरी में स्टॉपेज की मांग को लेकर नागरिकों का तर्क यह है कि मध्यप्रदेश में वंदे भारत नौ स्टेशनों पर रुकती है, जिसमें से नर्मदापुरम, खजुराहो और उज्जैन तीन शहरों को रेलवे ने वंदे भारत स्टॉपेज धार्मिक और ऐतिहासिक महत्व के स्थल होने के कारण दिया है। इटारसी से नर्मदापुरम की दूरी मात्र 20 किलोमीटर है और वंदे भारत ट्रेन इटारसी और नर्मदा पुरम दोनों स्थानों पर रुकती है। इंदौर से निकलने वाली वंदे भारत ट्रेन उज्जैन, भोपाल, नर्मदापुरम, इटारसी और बैतूल के बाद नागपुर रुकती है। अगर वंदे भारत को इटारसी के बाद मां नर्मदा की पवित्र नगरी नर्मदापुरम में मात्र 20 किलोमीटर की दूरी पर स्टॉपेज दिया जा सकता है, तो बैतूल से 50 किलोमीटर की दूरी और नागपुर से 100 किलोमीटर की दूरी पर स्थित धार्मिक और ऐतिहासिक महत्व की पवित्र तासी उद्दम स्थली को वंदे भारत का स्टॉपेज क्यों नहीं दिया जा सकता। महेश पाठक हाजी शमीम, संजय यादव, डॉक्टर कृष्णा धोटे, पूर्व पार्षद हनी खुराना बताते हैं कि सरकार प्रदेश के 17 धार्मिक स्थलों के विकास के लिए ठोस कार्य योजना बनाकर क्रियान्वयन प्रारंभ करने जा रही है।

## मातृशक्ति का होगा भक्तिमय संगम, तीन राज्यों के प्रसिद्ध मंडल एक मंच पर संगीतमय सुंदरकांड पाठ में 60 दोहे और चौपाई पर देंगे प्रस्तुति...

### आपरेशन सिंदूर अभियान की सफलता पर धार जिला पत्रकार संघ का अनूठा आयोजन

**धार।** शनिवार की शाम जिला मुख्यालय पर धार जिला पत्रकार संघ द्वारा “एक शाम हनुमान जी के नाम” अखिल भारतीय सुंदरकांड पाठ का अनूठा आयोजन होगा। आयोजन में देश के तीन प्रसिद्ध सुंदरकांड मंडल क्रम अनुसार 20-20 दोहे, चौपाई पर लगातार तीन घंटे अपनी प्रस्तुति देंगे। कार्यक्रम की शुरुआत विधिवित रूप से शाम 6:30 बजे से गणेश पूजन व अतिथियों के स्वागत के साथ विधिवित शुरुआत होगी। धार जिला पत्रकार संघ के जिलाध्यक्ष प. छोटू शास्त्री ने जानकारी देते हुए बताया कि शहर में होने वाले इस अनूठे आयोजन को लेकर तैयारी पूर्ण रूप से कर ली गई है। त्रिमूर्ति चौराहे स्थित जीएमडी गार्डन पर मातृशक्ति संगम के साथ प्रभू हनुमान जी का सुमिरन किया जाएगा। इस अनूठे आयोजन के साथी शहरवासी सहित जिले के अनेक कस्बो से भक्तगण पहुंचेंगे। कार्यक्रम को लेकर पूरे जिले में उत्साह का माहौल है। धार की धरा पर संभवतः पहली बार बड़ोदा के मातृशक्ति का भक्ति संगम शहरवासियों को श्रवण करने का लाभ मिलेगा। आयोजन को लेकर सोशल मीडिया के माध्यम प्रचार प्रसार व्यापक स्तर से किया गया है। कार्यक्रम में महिलाओं के लिए उचित बैठक व्यवस्था की गई है।



**15 बाय 30 के मंच पर देश के प्रमुख 3 मंडल शनिवार को देंगे सुंदरकांड की प्रस्तुति** तीन राज्यों के प्रमुख सुंदरकांड मण्डल 15 बाय 30 के मंच पर क्रमअनुसार अपनी सुरमय आवाज से सुंदरकांड पाठ के दोहे और चौपाईयो का सुमिरन करेंगे। पं.छोटू शास्त्री ने बताया कि 3 घंटे के इस भव्य दिव्य और भक्तिमय आयोजन मे प्रत्येक टीम को 1-1 घंटे की अवधि निर्धारित की गई है जिसमे प्रत्येक मंडल 20-20 दोहे की प्रस्तुतिया प्रस्तुत करेंगे। कार्यक्रम की लाइव लिंक के साथ लाईव प्रसारण की भी व्यवस्था की गई है। उक्त कार्यक्रम मे पहलगाव त्रासदी मे शहीद हुए एवं अहमदाबाद मे हुए प्लेन क्रेश मे दिवंगतो को श्रद्धांजलि दी जायेगी।

### वर्ष 2024-25 में प्रदेश में 7 लाख 61 हजार यूनिट रक्त किया गया संग्रहित

मध्यप्रदेश में वर्तमान में 67 शासकीय सहित कुल 174 ब्लड सेंटर संचालित हैं। वर्ष 2024-25 में प्रदेश भर में 5,283 रक्तदान शिविर आयोजित किए गए, जिनमें 7 लाख 61 हजार यूनिट रक्त संग्रहित किया गया। इसमें 7,41,460 पुरुषों और 20,323 महिलाओं ने स्वेच्छिक रक्तदान कर समाज को नई ऊर्जा दी। यह संग्रहण गत वर्षों की तुलना में लगभग 2 लाख यूनिट अधिक है, जो प्रदेश की जनजागरूकता और सेवा भावना का प्रमाण है। प्रदेश में गर्भवती महिलाओं, सिकल सेल एनीमिया, थैलेसिमिया, हिमोफिलिया, कैंसर तथा अन्य गंभीर बीमारियों से ग्रसित मरीजों को रिप्लेसमेंट फ़ी और निःशुल्क रक्त उपलब्ध कराया जा रहा है। दूरस्थ क्षेत्रों में भी रक्त की सहज उपलब्धता सुनिश्चित करने के लिए 118 ब्लड स्टोरेज यूनिट्स को चिन्हित कर ब्लॉक स्तर पर क्रियाशील किया गया है। साथ ही, संक्रमण के खतरे को कम करने के लिए एनएटी तकनीक द्वारा वर्ष 2024-25 में 84,074 यूनिट रक्त की जांच कर सुशुधित रक्त उपलब्ध कराया गया। प्रदेश के ब्लड सेंटरों में 25 ब्लड कंपोनेंट सेपरेशन यूनिट्स का संचालन भी प्रारंभ किया गया है।

## गौसेवा परमोधर्म - गौसेवा से कई जन्मों के पाप मिट जाते है - गौशरणानंद जी महाराज

### एक शाम गौ माता के नाम पर आयोजित भजन संध्या में श्रद्धालु हुए भावविभोर

**धार।** श्री गौधाम महातीर्थ पथमेड़ा जिसे देश की सबसे बड़ी गौशाला होने का सौभाग्य प्राप्त है । पथमेड़ा गौशाला के तत्वाधान में परम गौर्क्ष श्री दत्तशरणानंद जी महाराज मुख्य संरक्षक , श्री गोपालानंदजी सरस्वती राष्ट्रीय संयोजक के आशीर्वाद से गौमाता की रक्षा संवर्धन एवं संरक्षण के लिए गौशरणानंद जी महाराज के नेतृत्व में गौ क्रांति यात्रा पूरे मध्यप्रदेश में निकाली जा रही है। इसी कड़ी में 12 जून, गुरूवार को गौ क्रांति यात्रा का धार में आगमन हुआ । अहमदाबाद हवाई हदसे के शोक स्वरूप धार में दिन में निकलने वाली गौ क्रांति यात्रा निरस्त कर दी गई थी । धार के प्रसिद्ध श्री सांवेरिया सेठ मंदिर में एक शाम गौ माता के नाम पर आयोजित भव्य भजन संध्या में गौभक्त , श्रद्धालुगण , मातृशक्ति एक से बढ़कर एक भजनों की प्रस्तुति पर भावविभोर हो उठे।

इस अवसर पर गौमाता की रक्षा संवर्धन एवं संरक्षण के लिए गौ क्रांति यात्रा लेकर मध्यप्रदेश में निकले गौशरणानंद जी महाराज ने अपनी



ओजस्वी वाणी में प्रवचन देते हुए कहा कि गौसेवा परमोधर्म है , गौसेवा से कई जन्मों के पाप मिट जाते है । गौमाता का संरक्षण, संवर्धन और गौमाता कसाईयों के हाथों कटने ना जाए यह हम सब सनातनियों का धर्म और कर्तव्य है । आज समाज में जनजागरण की महती आवश्यकता है। गौमाता नही बचेंगी तो हम कहीं से बच जायेंगे।

गौशरणानंद जी महाराज और पधारें संतों का पुष्पहारों और स्मृति चिन्ह द्वारा स्वागत कार्यक्रम

श्रीवास्तव को राजकमल एक्सीलेन्सी सम्मान से सम्मानित किया गया। जीवन सिंह रजक को कवि प्रदीप चौबे सम्मान, एडवोकेट मनीष त्रिपाठी को जस्टिस पी.के. तारे सम्मान, शरद फाउण्डेशन को कुलभूषण दिखौरी सम्मान, रऊफ खान लाला को के.के अग्निहोत्री सम्मान दिया गया। श्रीमती तुषि शिन्दे मिससे यूनिवर्स को चार्मिंग पर्सनालिटी, रागिनी द्विवेदी लखनऊ मिस इंडिया को फोटोजेनिक पर्सनालिटी और दिव्या चौधरी भोपाल मिससे इंडिया को लुमिनस आइस से नवाजा गया। अग्रिप्रिएसन के लिए जितेन्द्र पुरोहित, अंकलेश्वर दुबे ( अन्नी भैया ) और नवीन पालीवाल को सम्मानित किया गया। वेस्ट चैंप्टर के लिये आश्र, दमोह और मुलताई की जन-परिषद संस्था को सम्मान दिया गया। राजेश गुप्ता, विनोद श्रीवास्तव, नितिन श्रीवास्तव, अजय श्रीवास्तव ‘नीलू’ और दुर्गेश रायकवार को भी उनके कार्यों की सराहना के लिये सम्मानित किया गया। कार्यक्रम संचालन रामजी श्रीवास्तव व आभार प्रदर्शन अजय श्रीवास्तव नीलू ने किया।

## जनपरिषद के स्थापना दिवस पर लिया सतत सेवा का संकल्प

**देवास।** भोपाल में शुक्रवार को सामाजिक संस्था जनपरिषद का 36 वा स्थापना दिवस मनाया गया इस अवसर पर डॉ निर्भय श्रीवास्तव समाजसेवी एस के मिश्रा, साहित्यकार जीवन सिंह रजक,एयर मार्शल प्रमोद श्रीवास्तव विन्ध्या जोशी पटेल दुबई/ मिसेज इंटरनेशनल अतिथि रूप में उपस्थित थे।

कार्यक्रम में स्वागत भाषण में एस के मिश्रा ने कहा गठन तक अभी तक संस्था ने प्रदेश, देश और अन्तरराष्ट्रीय स्तर पर संस्था ने अपने कामों से अपनी पहचान बनाई है हमें अपनी टीम पर गर्व है,275 चैंप्टर के साथ टीम



में 38 से 40 हजार लोग जुड़े है जीवन सिंह रजक ने कहा जनपरिषद जैसी संस्थाएं आज समाज में सकारात्मक बदलाव के लिए जो काम कर रही है वो स्तुत्य और सराहनीय है मेरी शुभकामनायें संस्था और टीम के साथ है ।

प्रमोद श्रीवास्तव ने कहा आज जो अनुशासन हीनता देखने मे आती है तो उसके लिए हम सबको कदम उठाना होगा,नई पीढ़ी को प्यार से समझाना होगा तभी सकारात्मक बदलाव देखने को मिलेंगे विन्ध्या जोशी पटेल ने कहा कि पहली बार जब मैं जनपरिषद से जुड़ी तो लगा ऐसे जन सरोकार से जुड़ी संस्था के साथ मिलकर काम करते रहना चाहिए कार्यक्रम में स्मारिका का विमोचन तथा व्यांगकार प्रेमचंद द्वितीय के व्यांग संग्रह ‘व्यांग भए क्राउनटाइन’ का विमोचन किया गया। परिषद से जुड़े अनेक चैंप्टर के साथियों को तथा शहर की उन प्रतिभाओं को भी सम्मानित किया गया जिन्होंने विशिष्ठ उपलब्धियां हासिल की है साथ ही ब्यूटी brilliyent of एशिया से विन्ध्या जोशी पटेल दुबई/ को सम्मानित किया गया ।

## गौसेवा परमोधर्म - गौसेवा से कई जन्मों के पाप मिट जाते है - गौशरणानंद जी महाराज

### एक शाम गौ माता के नाम पर आयोजित भजन संध्या में श्रद्धालु हुए भावविभोर



संयोजक संतोष पुरोहित, प्रकृति वात्सल्य गौशाला धार के अध्यक्ष धर्मेन्द्र जोशी, अशोक शास्त्री , ज्ञानेंद्र त्रिपाठी, स्वयं प्रकाश सोनी, अशोक मनोहर जोशी, ओमप्रकाश सोलंकी , रक्षि भार्गव, अवध द्विवेदी, सलिल यादव, पवन अग्रवाल, मोहन राठौड़, जगदीश काकवाल, पुण्यपाल जैन, सुरेश परमार, चेतन खेर, कुशी से पधारी गीता दीदी सहित गौभक्तों ने किया। कार्यक्रम का संचालन वरिष्ठ पत्रकार राजेश शर्मा ने किया।

## जरूरतमंदों को छाते वितरित

**सुबह सबेरे सोहागपुर।** सेवानिवृत्त सिंचाई विभाग के एसडीओ महेशकुमार सोनी सेवानिवृत्त होने के बाद हमेशा जरूरतमंद बेसहारा,गरीब नागरिकों की सहायता में हमेशा तत्पर रहते हैं। हालांकि वे कहते हैं कि इस प्रकार प्रसार करना उचित नहीं है। लेकिन यह अनुकरणीय उदाहरण है कि प्रतिवर्ष कभी कंबल, जूते बच्चों की फीस, बीमार व्यक्ति को दवाई ,कभी अन्य जरूरत की सामग्री वितरित करते रहते हैं।इसी कारण अन्य नागरिक भी ऐसा ही योगदान देकर नागरिकों की तकलीफ़ दूर करें। इसी तातत्पर्य श्री महेश कुमारसोनी ने बारिश के मौसम को देखते हुए रेलवे स्टेशन, बस स्टैंड एवं फुटपाथ पर रहने वाले जरूरतमंद गरीब बेसहारा लोगों को 101 छात्रों का वितरित किया।



उल्लेखनीय है कि आप कई वर्षों से इसी प्रकार की सहायता करते आ रहे हैं।आपका मानना है कि नर सेवा ही नारायण सेवा है। यह सब हनुमान जी की कृपा से हो रहा है। इस अवसर पर राम रहीम रोटी बैंक के संचालक एवं वरिष्ठ पार्षद डॉ.जमील खान, समाजसेवी विमलेश तिवारी, आनंद कुशवाहा अंतिम भाई विशेष आदि उपस्थित थे।



# फ्रांस के साथ एमओयू से प्रदेश की संस्कृति को मिलेगा वैश्विक मंच: मुख्यमंत्री डॉ. यादव

## मप्र बनेगा भारत-फ्रांस सांस्कृतिक और पर्यटन सहयोग का नया केंद्र

**भोपाल (नप्र)।** फ्रांस और मध्यप्रदेश के बीच संस्कृति और पर्यटन क्षेत्र में दीर्घकालिक सहयोग को मजबूत करने के उद्देश्य से मुख्यमंत्री डॉ. मोहन यादव के समक्ष मुख्यमंत्री निवास, समत्व में एक महत्वपूर्ण त्रिपक्षीय समझौता ज्ञापन (एमओ) पर हस्ताक्षर किए गए। यह मध्यप्रदेश को भारत और फ्रांस के बीच सांस्कृतिक एवं पर्यटन सहयोग का नया केंद्र बनाएगा। इस ऐतिहासिक एमओयू पर भारत में फ्रांस के राजदूत डॉ. थिएरी मथौ, प्रमुख सचिव पर्यटन और संस्कृति श्री शिव शेखर शुक्ला और अलायंस फ्रांसेज़ डी भोपाल के अध्यक्ष श्री अखिलेश वर्मा ने हस्ताक्षर किए। यह समझौता अगले तीन वर्षों के लिए वैध होगा और आपसी सहमति से आगे बढ़ाया जा सकेगा।

मुख्यमंत्री डॉ. मोहन यादव ने कहा कि भारत और फ्रांस के साथ सम्बन्ध हमेशा से अच्छे रहे हैं। प्रधानमंत्री श्री नरेन्द्र मोदी के फ्रांस दौरे के बाद यह और प्रगाढ़ हुए हैं। मध्यप्रदेश फ्रांस के साथ सांस्कृतिक संबंधों के साथ व्यापारिक सम्बन्धों के लिए भी तत्पर है। उनकी आगामी माह फ्रांस यात्रा प्रस्तावित है। भारत और फ्रांस के बीच औद्योगिक विकास की दृष्टि से, उद्यमियों को प्रोत्साहित करने और शिल्प कलाओं को प्रोत्साहन देने की दृष्टि से परस्पर सहयोग की संभावनाओं पर कार्य किया जाएगा। यह समझौता



ज्ञापन मध्यप्रदेश को न केवल देश की सांस्कृतिक राजधानी बल्कि एक प्रगतिशील, वैश्विक पर्यटन और सांस्कृतिक केंद्र के रूप में स्थापित करने की हमारी दूरदृष्टि को साकार करता है। प्रदेश के कलाकारों को वैश्विक मंच मिलेगा और फ्रांस तथा यूरोप से आने वाले पर्यटकों की संख्या में उल्लेखनीय वृद्धि होगी।

भारत में फ्रांस के राजदूत डॉ. थिएरी मथौ ने इस साझेदारी पर प्रसन्नता व्यक्त करते हुए कहा, हमें मध्यप्रदेश सरकार के साथ इस महत्वपूर्ण सहयोग को स्थापित करते हुए बहुत खुशी हो रही है। फ्रांस मुख्य रूप से पर्यटन, सुरक्षा, पर्यावरण और शिक्षा पर विशेष रूप से कार्य करता है। यह एमओयू दोनों देशों के बीच

सांस्कृतिक संबंधों को और मजबूत करेगा, जिससे कला, शिक्षा और पर्यटन के क्षेत्र में नए अवसर खुलेंगे। एमओयू के तहत प्रमुख रूप से सांस्कृतिक कार्यक्रमों का संयुक्त आयोजन किया जाएगा, जिसमें कला उत्सव, संगीत, नृत्य, प्रदर्शनियां, फिल्म स्क्रीनिंग, खानपान और संस्कृति से जुड़े अन्य कार्यक्रम शामिल हैं। प्रतिवर्ष एक समर्पित इंडो-फ्रेंच सांस्कृतिक कैलेंडर तैयार किया जाएगा। साथ ही प्रदेश की पर्यटन प्रचार सामग्री का फ्रेंच भाषा में अनुवाद किया जाएगा और फ्रांसीसी पर्यटकों को आकर्षित करने के लिए विशेष प्रयास किए जाएंगे। पर्यटन क्षेत्र के अधिकारियों और गाइड्स को फ्रेंच भाषा एवं संस्कृति का प्रशिक्षण भी दिया जाएगा।

यह समझौता प्रदेश की सांस्कृतिक रणनीति को बल देगा और स्थानीय कलाकारों, शिल्पकारों, छात्रों तथा सांस्कृतिक संगठनों को वैश्विक मंच प्रदान करेगा, जिससे मध्यप्रदेश की विशिष्ट पहचान अंतरराष्ट्रीय स्तर पर स्थापित होगी।

इस अवसर पर प्रमुख सचिव उद्योग श्री राघवेंद्र कुमार सिंह, फ्रांस के कौंसुल जनरल श्री जीन-मार्क सेरे-शालें, फ्रांसीसी दूतावास के राजनीतिक परामर्शदाता, श्री शाद जॉयनाल आबेदीन और अलायंस फ्रांसेज़ के प्रतिनिधि उपस्थित रहें।

## हाईवोल्टेज लाइन से टकराई सीढ़ी, 3 की मौत, 3 झुलसे

### नरसिंहपुर के मेरिज गार्डन में शादी समारोह का पंडाल सजा रहे थे

**नरसिंहपुर (नप्र)।** नरसिंहपुर जिले के गाडरवाड़ा में हाईवोल्टेज लाइन की चपेट में आने से तीन मजदूरों की मौत हो गई, जबकि तीन झुलस गए। शवों से धुआं निकल रहा था। हादसा शुक्रवार सुबह करीब 11 बजे श्री पैलेस गार्डन के बाहर हुआ।



गाडरवाड़ा थाना प्रभारी विक्रम रजक के मुताबिक, मेरिज गार्डन के गेट पर वहीं के कर्मचारी बड़ी सीढ़ी को धक्का देकर मेन रोड की तरफ ला रहे थे, तभी गेट के ऊपर से निकली हाईटेंशन लाइन से सीढ़ी टकरा गई। इसमें छह लोग झुलसे हैं। तीन की ऑन द स्पॉट मौत हो गई। बाकी तीन गंभीर रूप से घायल हैं। एक को नरसिंहपुर रेफर किया गया है।

दो मृतक गाडरवाड़ा और एक इंदौर का रहने वाला था। श्री पैलेस मेरिज गार्डन प्रकाश कांबरा का है, जो गाडरवाड़ा के बड़े व्यापारी और सामाजिक कार्यकर्ता हैं। घटना को लेकर स्थानीय लोगों में आक्रोश है और बिजली विभाग की लापरवाही को लेकर सवाल उठाए जा रहे हैं।

### इनकी मौत हुई

- पीयूष (21) मेखवाल पिता गोलू मेखवाल निवासी परदेशीपुरा, इंदौर
- राजू साहू (24) पिता सुदामा साहू निवासी पलोटनगंज, गाडरवाड़ा
- संतोष पाली (31) पिता नारायण पाली निवासी स्टेशन के पास गाडरवाड़ा

### ये हुए घायल

- आशाराम जाटव (60) पिता बद्रीप्रसाद जाटव निवासी खेरीटोला, गाडरवाड़ा
- आशीष कोरव पिता चंद्रकांत कोरव निवासी गाडरवाड़ा
- पूरनलाल जाटव (30) पिता डालचंद जाटव निवासी राजेंद्र बाबू वाई, गाडरवाड़ा

## रेगुलर, नॉन रेगुलर एम्प्लॉई की डेटा एंट्री जांच जारी

### स्टेट फाइनेंसियल इंटेलिजेंस सेल करती है पैसों के लेन-देन की मॉनिटरिंग, उसी ने पकड़ी गडबडी

**भोपाल (नप्र)।** प्रदेश में 45 हजार कर्मचारियों अधिकारियों का 4 माह से वेतन नहीं निकाले जाने के मामले में राज्य सरकार ने कोषालय अधिकारियों को डेटा टेस्टिंग के निर्देश दिए हैं। इसका खुलासा एसएफआईसी (स्टेट फाइनेंसियल इंटेलिजेंस सेल) ने किया था जिसके बाद सरकार सतर्क हुई है और अब प्रदेश के नियमित और दैनिक वेतन भोगी, स्थायी, सविदा व आउटसोर्स, नॉन रेगुलर कर्मचारियों के डेटा का परीक्षण आईएफएमआईएस सॉफ्टवेयर से किया जा रहा है। आयुक्त कोष एवं लेखा द्वारा सभी कोषालय, आहरण एवं सवितरण अधिकारियों को समय-समय पर पत्र लिखकर डेटा की पुष्टि के लिए निर्देश दिए गए हैं।

आयुक्त कोष एवं लेखा कार्यालय के अंतर्गत एक राज्य वित्तीय इंटेलिजेंस सेल (एसएफआईसी) संचालित है जो नियमित अंतराल पर कोषालय के डेटा का एनालिसिस करता है। इसमें कर्मचारियों के वेतन आहरण की मॉनिटरिंग भी की जाती है। इस सेल द्वारा ऐसे 45 हजार कर्मचारियों के कर्मचारी कोड के डेटा का विश्लेषण किया गया जिनके पिछले चार महीनों से वेतन का आहरण कोषालय सॉफ्टवेयर से नहीं किया गया।

इसलिए ऐसे कर्मचारियों की डिटेल का सत्यापन कोषालय अधिकारियों के माध्यम से संबंधित डीडीओ से कराए जाने के लिए आयुक्त कोष एवं लेखा द्वारा निर्देश जारी किए गए। यह कहा गया है कि यह एक निरंतर प्रक्रिया है जो समय-समय पर आयुक्त कोष एवं लेखा कार्यालय द्वारा की जाती है।

**15 दिन में कारण के साथ वेतन न निकालने की वजह के साथ करें एंट्री-** अफसरों के अनुसार माह दिसंबर 2024 के डेटा का परीक्षण कर पाया गया कि ऐसे कर्मचारी हैं जिनके एम्प्लॉई कोड आवर्जित हैं किंतु सेवानिवृत्ति तिथि की एंट्री नहीं हुई है। आईएफएमआईएस सॉफ्टवेयर में एंजिट प्रक्रिया भी पूरी नहीं हुई है, फिर भी चार माह से वेतन नहीं लिया जा रहा है। इस संबंध में कार्यालय आयुक्त कोष एवं लेखा द्वारा सभी कोषालय अधिकारियों को निर्देश दिए गये हैं कि संबंधित आहरण एवं सवितरण अधिकारियों को संबंधित डाटा प्रदान कर 15 दिन में कारण सहित एंट्री कराई जाए कि उनके द्वारा वेतन किस कारण से नहीं निकाला जा रहा है।

आहरण एवं सवितरण अधिकारियों से प्राप्त जानकारी को कार्यालय आयुक्त कोष-लेखा को अगगत कराया जायेगा। यदि डेटा के सत्यापन में कोई गलती जानकारी में आती है तो संघागीय संयुक्त संचालक कोष एवं लेखा के माध्यम से तत्काल प्रतिवेदन भेजा जाना होगा। रेगुलर और नॉन रेगुलर एम्प्लॉई के डाटा परीक्षण और निरीक्षण एक सामान्य और निरंतर चलने वाली प्रक्रिया है।

## महिला का अपहरण, जंगल ले जाकर किया रेप

### गुना में पीड़िता की ननद को उठाने आए थे गलती से उसे उठाया, 8 आरोपी गिरफ्तार

**गुना (नप्र)।** गुना में 20 साल की एक विवाहित महिला का अपहरण कर उसके साथ रेप करने का मामला सामने आया है। बदमाश महिला की ननद को उठाने आए थे, लेकिन गलती से उसे उठा ले गए। पुलिस ने इस मामले में 8 आरोपियों को गिरफ्तार किया है। मामला म्याना थाना क्षेत्र का है। पीड़िता ने पुलिस को दिए बयान में बताया कि 9 जून की रात करीब 1 बजे 6 युवक उसके घर आए। दो नीचे आंगन में खड़े रहे, जबकि चार युवक छत पर आ गए। उन्होंने मेरे ऊपर हथियार तान दिया। मुझे डराया, धमकाया और घसीटकर जंगल की ओर ले गए। महिला ने बताया कि जंगल में पहले से दो युवक मौजूद थे। उनकी बातचीत से पता चला कि वे मेरी ननद को उठाने आए थे, लेकिन अंधेरे में मुझे उठाकर ले गए।

**रास्ते में एक युवक ने किया रेप-** महिला ने पुलिस को बताया कि बदमाशों को जब पता चला कि वह मुझे गलती से उठा लाए हैं, तब तीन लोग मुझे वापस छोड़ने गए। इस दौरान रास्ते में एक युवक ने मेरे साथ जबरदस्ती की। पीड़िता ने आगे बताया- मैं चिल्लाई, तो उसने मेरे मुंह पर मुक्का मारा और कपड़ा बांध दिया। धमकी दी कि अगर आवाज निकाली तो जान से मार दूंगा। फिर उसी ने मेरा रेप किया। बाकी दो लोग उसे रोकते रहे, बोले- सोनू ऐसा मत कर, लेकिन वह नहीं माना। **मुझे नाले पर छोड़कर भागे आरोपी-** महिला ने बताया कि तीनों मुझे नाले पर छोड़कर भाग गए। मैं किसी तरह घर पहुंची और पूरी बात पति, सास-ससुर को बताई। घर पर आए छह आरोपियों को मेरे परिवार ने पहचान लिया। वे सब एक खेत पर आते-जाते थे। जिसने मेरे साथ गलत काम किया, वह सामने आएगा तो पहचान लूंगी।

**सभी 8 आरोपी गिरफ्तार-** पुलिस ने महिला की रिपोर्ट पर अपहरण, रेप और अन्य धाराओं में मामला दर्ज कर जांच शुरू कर दी है। एसपी अंकित सोनी के निर्देशन में आरोपियों की तलाश की गई। मुखबिर से मिली सूचना के आधार पर ग्राम सिमरौद, थाना बमोरी के 8 युवकों को गिरफ्तार किया गया।

## बच्चे को पड़ोसी के हवाले कर महिला ने फांसी लगाई

### परिजन बोले- पति का दूसरी महिला से रिश्ता था, इसी डिप्रेशन में बेटी ने जान दी

**भोपाल (नप्र)।** भोपाल के कोलार इलाके में रहने वाली 26 वर्षीय महिला पूजा मोर्या ने गुरुवार शाम अपने घर में फांसी लगाकर आत्महत्या कर ली। इससे पहले उसने तीन साल के बेटे को नाना-नानी के घर छोड़ा और दस महीने के छोटे बेटे को पड़ोसी के पास सौंपते हुए कहा कि 'रोटी बनाकर आकर ले जाऊंगी।' इसके बाद उसने घर जाकर खुदकुशी कर ली।

पूजा को फंदे पर लटका देखकर पड़ोसियों ने परिजनों और पुलिस को सूचना दी। शुक्रवार दोपहर महिला का पोस्टमॉर्टम कराया गया और शव परिजनों को सौंप दिया गया।

पूजा मोर्या की मां पार्वती मोर्या ने गंभीर आरोप लगाए हैं। उनका कहना है कि दामाद अजीत मेवाड़ा का किसी अन्य महिला से संबंध था। इसी वजह से पूजा लगातार तनाव

में रहती थी और अक्सर उससे झगड़े होते थे। पार्वती के मुताबिक, बेटी ने पहले भी ससुराल छोड़कर मायके में रहना शुरू कर दिया था, लेकिन अजीत उसे वापस ले गया था।

पूजा और अजीत की शादी करीब पांच साल पहले तब मेरिज के रूप में हुई थी। पति अजीत ड्राइवर है और घटना के दिन सुबह किसी दूर पर बाहर गया था। पुलिस ने मार्ग कायम कर जांच शुरू कर दी है।

## एमपी में 15-16 जून को भारी बारिश का अलर्ट ग्वालियर समेत 12 जिलों में आज लू चलेगी गुना में तेज हवाओं के साथ गिरा पानी



**भोपाल (नप्र)।** मध्यप्रदेश में 15 और 16 जून को भारी बारिश का अलर्ट है। दक्षिणी हिस्से के पांडुगों, छिंदवाड़ा, बालाघाट, मंडला, डिंडौर, अमरपुर, खंडवा में 24 घंटे में ढाई से 4.5 इंच तक बारिश हो सकती है। इसी दौरान मानसून भी प्रदेश में एंटर हो जाएगा।

हालांकि, इससे पहले उज्जैन, सागर, ग्वालियर-चंबल संभाग के 12 जिलों में लू का अलर्ट है। गुना में शुक्रवार सुबह तेज धूप निकली थी। दोपहर 3 बजे के बाद तेज हवाओं के साथ झमाझम बारिश होने लगी। इससे मौसम में ठंडक घुल गई। गुना में शुक्रवार सुबह तेज धूप निकली। दोपहर में तेज हवाओं के साथ बारिश होने लगी।

**15 जून को मानसून के एमपी में एंट्री की संभावना-** मानसून पिछले 15 दिन से मानसून महाराष्ट्र-छत्तीसगढ़ में एक ही जगह पर ठहरा है। इस वजह से एमपी में इसकी एंट्री नहीं हो पाई है। हालांकि, अब मानसून के सक्रिय होने की हल चल तेज हुई है। ऐसे में मौसम विभाग ने 14-15 जून को

मध्य और पूर्वी भारत के हिस्सों में दक्षिण-पश्चिम मानसून के एंटर होने की संभावना जताई है। मानसून के प्रवेश की सामान्य तारीख 15 जून ही है। पिछले साल यह 21 जून को एंटर हुआ था।

दूसरी ओर, मौसम विभाग ने अगले 4 दिन का अनुमान भी जारी किया है। जिसमें शुक्रवार को ग्वालियर, श्योपुर, भिंड, मुरैना, दतिया, शिवपुरी, निवाड़ी, टोकमगढ़, छतरपुर, नीमच, मंदसौर, आगर-मालवा, गुना और अशोकनगर में लू का अलर्ट है।

भोपाल, उज्जैन, झाबुआ, अलीराजपुर, धार, बड़वानी, खराना, हरदा, खंडवा, बुरहानपुर, बैतूल, नरसिंहपुर, छिंदवाड़ा, पांडुगों, सिवनी, मंडला और बालाघाट में गरज-चमक, आंधी और बारिश होने की संभावना है।

14 जून को प्रदेश के आधे से ज्यादा हिस्से में गरज-चमक और बारिश के आसार हैं। वहीं, 15 और 16 जून को दक्षिणी हिस्से में भारी बारिश की संभावना जताई गई है। यानी, मानसून इन्हीं दो दिनों के अंदर प्रवेश करेगा।

## एयर इंडिया प्लेन क्रैश से शहर शोकाकुल सर्वधर्म सद्भावना मंच और वाई 40 के लोगों ने मोमबत्ती जलाकर दी श्रद्धांजलि

**भोपाल (नप्र)।** अहमदाबाद से लंदन के लिए एड एयर इंडिया के विमान के हादसे को लेकर भोपाल में भी शोक किया गया। शहर में दो स्थानों पर श्रद्धांजलि सभा आयोजित की गई। वाई 40 के बाग उमराव दूल्हा क्षेत्र में स्थानीय नागरिकों ने मोमबत्तियां जलाकर विमान हादसे में जान गंवाने वाले यात्रियों को श्रद्धांजलि दी। इस अवसर पर सैय्यद अलमास अली समेत बड़ी संख्या में स्थानीय लोग मौजूद रहे।

वहीं, मध्यप्रदेश सर्वधर्म सद्भावना मंच के पदाधिकारियों ने भी इस हादसे पर गहरा दुख जताते हुए श्रद्धांजलि अर्पित की। मंच के प्रतिनिधियों में डॉ. फादर आनंद, मुदगल शक्यपुत्र, भूते सागर श्रेय, हाजी मोहम्मद हारुन, पंडित महेंद्र शर्मा, शैलेन्द्र शैली, हाजी मोहम्मद इमरान, शेख मुर्तजा अली, मोहम्मद कलीम एडवोकेट, गुरुचरण सिंह अरोड़ा, ज्ञानी गुर्वेंद्र सिंह, प्रोफेसर मनोज जैन व ज्ञानी दिलीप सिंह शामिल थे।



### वाई 40 के लोगों ने मोमबत्ती जलाकर दी श्रद्धांजलि

सर्वधर्म सद्भावना मंच के पदाधिकारियों ने इसे राष्ट्रीय शोक की घड़ी बताया और हादसे में मारे गए लोगों की आत्मा की शांति के लिए प्रार्थना की। साथ ही घायलों के शीघ्र स्वस्थ होने की कामना की गई एवं शोकाकुल परिवारों को दुख सहन करने की शक्ति मिले, इसके लिए दुआ की गई।

## पचमढ़ी में बीजेपी नेताओं का तीन दिवसीय प्रशिक्षण आज से अमित शाह करेंगे उद्घाटन, समापन पर आएंगे राजनाथ सिंह, 2000 पुलिसकर्मी सुरक्षा में लगे

### पचमढ़ी प्रशिक्षण वर्ग में तीनों दिन रहेंगे सीएम

**भोपाल/नर्मदापुरम (नप्र)।** मध्य प्रदेश के सभी भाजपा विधायकों, सांसदों और मंत्रियों का तीन दिवसीय प्रशिक्षण शिविर आज यानी 14 जून से पचमढ़ी में शुरू होगा। यह प्रशिक्षण 16 जून तक चलेगा। उद्घाटन सत्र में केन्द्रीय गृह मंत्री अमित शाह शामिल होंगे, जबकि समापन सत्र में केन्द्रीय रक्षा मंत्री राजनाथ सिंह मौजूद रहेंगे।

प्रदेश अध्यक्ष वीडी शर्मा ने बताया कि यह पार्टी का नियमित प्रशिक्षण शिविर है, जिसमें सांसद, विधायक, मंत्री और संगठन के प्रमुख पदाधिकारी शामिल होंगे। कुल करीब 201 प्रतिनिधि इस शिविर में भाग लेंगे। मुख्यमंत्री डॉ. मोहन यादव और मप्र सरकार के सभी मंत्री पूरे समय मौजूद रहेंगे।

उन्होंने बताया कि राष्ट्रीय संगठन महामंत्री बीएल संतोष के साथ ही केन्द्रीय मंत्री भूपेंद्र यादव, सीआर पाटिल, शिवराज सिंह चौहान, सावित्री ठाकुर, डीडी खड्के और एल मुरुगन सहित सभी कैबिनेट मंत्री उपस्थित रहेंगे। राष्ट्रीय महासचिव विनोद तावड़े, महेंद्र सिंह और शिवप्रकाश भी विभिन्न सत्रों में मार्गदर्शन देंगे।

### विधायक-सांसद लगाएंगे एक-एक पौधा

वीडी शर्मा ने बताया- इस वर्ग में सभी सांसद विधायक एक पेड़ मां के नाम अभियान के तहत पौधारोपण करेंगे। वर्ग में सैद्धांतिक, व्यावहारिक, कई विषयों पर सत्र होंगे। भाजपा किस तरह से देश में काम कर रही है। संगठन तंत्र की मजबूती के साथ हम कहते हैं कि भाजपा संगठन तंत्र के आधार पर काम करने वाला विशिष्ट दल है।

शिविर स्थल पर एक विशेष प्रदर्शनी भी लगाई जाएगी, जिसमें प्रधानमंत्री नरेंद्र मोदी के नेतृत्व में केंद्र सरकार के 11 वर्षों की सेवा और सुशासन की उपलब्धियां दिखाई जाएंगी। इसके साथ ही जनसंघ से लेकर श्यामा प्रसाद मुखर्जी, पंडित दीनदयाल उपाध्याय और अटल बिहारी वाजपेयी से लेकर वर्तमान तक पार्टी की यात्रा को भी दिखाया जाएगा।

## बीडीए का बाबू दस हजार की रिश्तत लेते गिरफ्तार नामांतरण कराने के एवज में मांगी थी रिश्तत, चार महीने से अटका रखा था काम

**भोपाल (नप्र)।** भोपाल विकास प्राधिकरण (बीडीए) के बाबू को लोकायुक्त ने दस हजार रुपए की रिश्तत लेते रगे हाथ गिरफ्तार किया है। फरियादी ने 4 महीने पहले अपने मकान के नामांतरण का आवेदन दिया था। बाबू बिना रिश्तत लिए नामांतरण नहीं होने दे रहा था। तंग आकर युवक ने लोकायुक्त को लिखित शिकायत की।

शिकायत की जांच के बाद शुक्रवार दोपहर ट्रैप कारवाई को अंजाम दिया गया है। जानकारी के मुताबिक बैरसिया रोड निवासी घनश्याम राठौर ने आवेदन देकर बताया कि बीडीए का बाबू शहाब उद्दीन सिद्दीकी उनके मकान के नामांतरण के एवज में फीस से

अतिरिक्त दस हजार रुपए देने की मांग कर रहा है।

मांग पूरी नहीं करने पर चार महीने से उनके काम को अटका रखा है। शिकायत की जांच के



बाद शुक्रवार को आरके सिंह उप पुलिस अधीक्षक की टीम ने आरोपी को ट्रैप कर लिया। उसके खिलाफ भ्रष्टाचार अधिनियम के तहत कार्रवाई की गई है।